

വികേന്ദ്രീകൃതസൂത്രണ സംസ്ഥാനതല കോഓർഡിനേഷൻ കമ്മിറ്റി യോഗം  
28.01.2020 ന് വൈകുന്നേരം 3 മണിക്ക്  
സെക്രട്ടേറിയറ്റിലെ സൗത്ത് കോൺഫറൻസ് ഹാളിൽ

അജണ്ട

1. തദ്ദേശഭരണ സ്ഥാപനങ്ങളുടെ 2019-20-ലെ വാർഷിക പദ്ധതി പുരോഗതി -  
അവലോകനം

2. മുൻ കോഓർഡിനേഷൻ കമ്മിറ്റി തീരുമാനപ്രകാരം തുടർനടപടി സ്വീകരിക്കേണ്ട  
വിഷയങ്ങൾ

2.1 26.09.2019 ലെ കോർഡിനേഷൻ കമ്മിറ്റിയിലെ തുടർനടപടി സ്വീകരിക്കേണ്ട  
വിഷയങ്ങൾ

2.1(3.15)

പുതിയ അംഗനവാടികളുടെ നിർമ്മാണത്തിനും പഴയതിന്റെ അറ്റകുറ്റപ്പണിക്കും വനിതാ ശിശു വികസന വകുപ്പിൽ നിന്നും തുക അനുവദിക്കാറുണ്ട്. വനിതാ ശിശു വികസന വകുപ്പും തദ്ദേശഭരണ സ്ഥാപനങ്ങളും 60:40 അനുപാതത്തിലാണ് തുക വകയിരുത്തേണ്ടത്. ഈ തുക പി.ഡബ്ല്യു.ഡി.യ്ക്ക് ഡെപ്ലോസിറ്റ് ചെയ്ത് നിർമ്മാണം നടത്തണമെന്ന് വകുപ്പിന്റെ നിർദ്ദേശം സംബന്ധിച്ച്.

വനിതാ ശിശു വികസന വകുപ്പ് നൽകുന്ന വിഹിതം തദ്ദേശഭരണ സ്ഥാപനത്തിന് കൈമാറുന്ന രീതി ഭാവിയിൽ കൈക്കൊള്ളുന്നതിനും തദ്ദേശസ്വയംഭരണവകുപ്പ് എഞ്ചിനീയറിംഗ് വിഭാഗത്തെക്കൊണ്ട് നിർമ്മാണം നടത്തുന്നതിനും അനുമതിക്കായി ഫയൽ ധനവകുപ്പിന് നൽകണം. കൂടാതെ ധനവകുപ്പ്, തദ്ദേശസ്വയംഭരണ വകുപ്പ് , വനിതാ ശിശു വികസന വകുപ്പ്, പി.ഡബ്ല്യു.ഡി എന്നീ വകുപ്പുകളുടെ യോഗം ചേർന്ന് ഇതിന്മേൽ തീരുമാനമെടുക്കാൻ തദ്ദേശസ്വയംഭരണ വകുപ്പിനെ ചുമതലപ്പെടുത്തി.

നടപടി :- 1)തദ്ദേശസ്വയംഭരണ (ഇ.പി.എ)വകുപ്പ്  
2)ധനവകുപ്പ്

2.1(3.17)

2019-20-ൽ തെരഞ്ഞെടുത്ത പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളാക്കുന്നതിനും ചില കമ്മ്യൂണിറ്റി ഹെൽത്ത് സെന്ററുകളുടെ പ്രവർത്തനം ആഴ്ചയിലെ 7 ദിവസവും 24 മണിക്കൂറാക്കാനും നാഷണൽ ഹെൽത്ത് മിഷൻ (NHM) ലക്ഷ്യമിടുന്നു. ഇപ്രകാരം ആകെ 504 കേന്ദ്രങ്ങളാണുള്ളത് (പ്രാഥമികാരോഗ്യകേന്ദ്രങ്ങളും കമ്മ്യൂണിറ്റി ഹെൽത്ത് സെന്ററുകളും ചേർത്ത്). ഇതിന്റെ നിർമ്മാണ പ്രവർത്തനം NHM- ആണ് നടത്തുന്നത്. തദ്ദേശഭരണ സ്ഥാപനങ്ങൾ അധിക തുക ചെലവഴിക്കാൻ തയ്യാറാണെങ്കിൽ ഈ വിഹിതം NHM -ന് ഡെപ്ലോസിറ്റ് ചെയ്യാൻ അനുമതി

നൽകുന്നു. ഇതു സംബന്ധിച്ച തുടർ നടപടിക്കായി ഫയൽ ധനവകുപ്പിനു നൽകിയിട്ടുണ്ട്. ആവശ്യമായ നടപടി ധനവകുപ്പ് സ്വീകരിക്കണം.

നടപടി :- 1) തദ്ദേശസ്വയംഭരണ (ഡി.ബി) വകുപ്പ്  
2) ധനവകുപ്പ്

**2.2 24.10.2019-ലെ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ**

**2.2 (3.1) മിഷൻ അന്ത്യോദയ സർവ്വേ**

സാമ്പത്തിക സ്ഥിതി വിവരക്കണക്ക് ഡയറക്ടറുടെ 10.10.2019-ലെ PL/8790/2019/DES നമ്പർ കത്ത്

കേന്ദ്ര സർക്കാർ നിർദ്ദേശമനുസരിച്ച് മിഷൻ അന്ത്യോദയ സർവ്വേ (2019-20 റൗണ്ട്) കേരളത്തിലും നടത്തിയിരുന്നു. ഗ്രാമങ്ങളിലെ വികസന പ്രശ്നങ്ങളും വിടവുകളും കണ്ടെത്തുകയാണ് സർവ്വേയുടെ മുഖ്യ ലക്ഷ്യം. സർവ്വേ വിവരങ്ങൾ കേന്ദ്ര സർക്കാരിന്റെ മിഷൻ അന്ത്യോദയ പോർട്ടലിൽ അപ് ലോഡ് ചെയ്തിട്ടുണ്ട്. സർവ്വേ നടത്തിയ ഉദ്യോഗസ്ഥർക്ക് യാത്രാപ്പടി, ഭക്ഷണം, ഹോണറേറിയം എന്നിവ നിശ്ചിത നിരക്കിൽ തൊഴിലുറപ്പ് പദ്ധതിയിലൂടെയോ (MGNREGS) ഉപജീവന മിഷന്റെയോ (DAY-NRLM) ഭരണ ചെലവിൽ നിന്ന് അനുവദിക്കാമെന്ന് കേന്ദ്ര സർക്കാർ വ്യക്തമാക്കിയിട്ടുണ്ട്. ഇവർക്കുള്ള ഓണറേറിയം താഴെപ്പറയുന്ന നിരക്കിൽ അനുവദിക്കണമെന്ന് സാമ്പത്തിക സ്ഥിതിവിവരക്കണക്ക് വകുപ്പ് ഡയറക്ടറുടെ ആവശ്യം സംബന്ധിച്ച്

(1) ഫീൽഡ് തല ഉദ്യോഗസ്ഥർക്കുള്ള ഓണറേറിയം ( ഗ്രാമപഞ്ചായത്ത് അടിസ്ഥാനത്തിൽ)	941 x 300 രൂപ x 4 person 11,29,200/- രൂപ
(2) ഷെഡ്യൂളുകൾ, ഫോട്ടോ കോപ്പി എടുത്ത ചെലവ്	15,000/- രൂപ
<b>ആകെ</b>	<b>11,44,200/- രൂപ</b>

MGNREGS - ന് ഭരണ ചെലവ് ഇനത്തിൽ ലഭ്യമായ തുകയിൽ നിന്നു ഇതു നൽകുന്നത് സംബന്ധിച്ച ഉത്തരവ്

നടപടി- തദ്ദേശസ്വയംഭരണ (ഡി.ഡി) വകുപ്പ്

**2.2(4.2) എറണാകുളം ജില്ലാ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 22.08.2019-ലെ കത്തും അനുബന്ധരേഖകളും (SRG 790/19 - CC 492/19)

ചൈനയിൽ രണ്ടാം വർഷം MBBS - ന് പഠിക്കുന്ന ആരതി.C.S. എന്ന വിദ്യാർത്ഥിനിക്ക് വിദേശ പഠനത്തിന് ധനസഹായം നൽകാൻ അനുമതി സംബന്ധിച്ച്.

ധനസഹായം ലഭിക്കുന്നതിന് വകുപ്പിന്റെ മാനദണ്ഡപ്രകാരം ഈ വിദ്യാർത്ഥിനിക്ക് അർഹതയുണ്ടോ, ഇവരുടെ കുടുംബ വരുമാനം, നീറ്റ് പരീക്ഷയിൽ അർഹത മാർക്ക് ലഭിച്ചിട്ടുണ്ടോ എന്നിവ പരിശോധിച്ച് റിപ്പോർട്ട് നൽകാൻ പട്ടികജാതി വികസന ഡയറക്ടറെ ചുമതലപ്പെടുത്തിയിരുന്നുവെങ്കിലും റിപ്പോർട്ട് നൽകിയിരുന്നില്ല.

ഇവ പരിശോധിച്ച് കില ഡയറക്ടർ റിപ്പോർട്ട് നൽകണം.

നടപടി :-ഡയറക്ടർ, കില

**2.3) 06.12.2019-ലെ കോഓർഡിനേഷൻ കമ്മിറ്റിയിലെ തുടർ നടപടി സ്വീകരിക്കേണ്ട വിഷയങ്ങൾ**

**2.3(3.4)** സംയുക്ത പ്രോജക്റ്റുകളിൽ മുഖ്യ നിർവഹണ സ്ഥാപനത്തിന് പണം നൽകുന്ന സ്ഥാപനം അലോട്ട്മെന്റ് നൽകുന്നതിനു പകരം ചില ജില്ലകളിൽ സ്പെഷ്യൽ റി.എസ്. ബി. അക്കൗണ്ടിലേയ്ക്ക് തുക മാറി നൽകി. എന്നാൽ ഇപ്പോൾ ഈ തുക സ്പെഷ്യൽ റി.എസ്.ബി.യിൽ നിന്ന് പിൻവലിക്കാൻ ട്രഷറികൾ അനുവദിക്കുന്നില്ല. (ഉദാ.പാലക്കാട് ജില്ലയിലെ എല്ലാ ട്രഷറികളും) അതിനാൽ ലൈഫ് അടക്കമുള്ള ഗുണഭോക്താക്കൾക്ക് തുക നൽകാൻ കഴിയുന്നില്ല. ഇത് പ്രത്യേകമായി പരിഗണിച്ച് ഇത്തരം കേസുകളിൽ മാത്രം തുക പിൻവലിക്കുന്നതിനും ചെലവഴിക്കുന്നതിന് ആവശ്യമായ നടപടി സ്വീകരിക്കണമെന്ന് ധനവകുപ്പിനോടാവശ്യപ്പെട്ടിരുന്നു. ഇതു സംബന്ധിച്ച നടപടി.

നടപടി:- 1)തദ്ദേശസ്വയംഭരണ (ഡി.ബി) വകുപ്പ്  
2)ധന വകുപ്പ്

**2.3 (3.5)താഴെപ്പറയുന്ന രണ്ട് ഉത്തരവ്/ സർക്കുലറിൽ വ്യക്തത വരുത്തുന്നത് സംബന്ധിച്ച്**

i) ആരോഗ്യ വകുപ്പിന്റെ 22.09.2019-ലെ PL-A4- 73745/19/ആ.വ.ഡ. നമ്പർ സർക്കുലർ പ്രകാരം ആരോഗ്യ വകുപ്പിന്റെ വസ്തുക്കളിലോ കെട്ടിടങ്ങളിലോ സർക്കാരിന്റേയോ ആരോഗ്യ വകുപ്പിന്റേയോ അനുമതി കൂടാതെ തദ്ദേശഭരണ സ്ഥാപനങ്ങൾ മുഖേന യാതൊരു നിർമ്മാണ പ്രവർത്തനങ്ങളും നടത്താൻ പാടില്ല എന്നതിന്മേൽ താഴെപ്പറയുന്ന നിർദ്ദേശം നൽകി.

PHC, CHC താലൂക്കാശുപത്രിയടക്കം മറ്റു സ്ഥാപനങ്ങൾ തുടങ്ങിയവയുടെ അറ്റകുറ്റപ്പണിക്കും /കൂട്ടിച്ചേർക്കലുകൾക്കും അതത് ഓഫീസ് മേധാവിയുടെ അനുമതി വാങ്ങിയാൽ മതിയാകും. വകുപ്പു മേധാവികളുടെ അനുമതി ആവശ്യമുള്ള കേസുകളിൽ ഓഫീസ് മേധാവി (മെഡിക്കൽ ഓഫീസർ/സൂപ്രണ്ട്) ആരോഗ്യവകുപ്പു ഡയറക്ടറുടെ അനുമതി കാലതാമസം കൂടാതെ വാങ്ങി ബന്ധപ്പെട്ട തദ്ദേശഭരണ സ്ഥാപനങ്ങൾക്ക് നൽകണം. ഇത് സ്ഥാപന മേധാവിയുടെ ഉത്തരവാദിത്തമാണ്. ഇത് സംബന്ധിച്ച സർക്കുലർ

നടപടി:- തദ്ദേശസ്വയംഭരണ (ഡി.ബി) വകുപ്പ്

ii) തദ്ദേശസ്വയംഭരണ വകുപ്പിന്റെ 26.07.2019-ലെ 151/DB2/19/തസ്വഭവ നമ്പർ സർക്കുലർ പ്രകാരം കൈമാറിയിട്ടുള്ള സ്ഥാപനങ്ങളിലെ ആസ്തികളിൽ മറ്റേതെങ്കിലും നിർമ്മാണ പ്രവർത്തനങ്ങൾ നടത്തുമ്പോൾ മേൽ സ്ഥാപനത്തിന്റെ വകുപ്പു തലവന്റെ അനുമതി വാങ്ങണമെന്ന് നിർദ്ദേശിച്ചിട്ടുണ്ട്. കൈമാറ്റം ചെയ്യപ്പെട്ട സ്ഥാപനങ്ങളുടെ സ്ഥലത്ത് മറ്റു നിർമ്മാണം നടത്തുന്നതിനെ തടയുന്നതിനാണ് (ഉദാ.ആശുപത്രി

കോമ്പാനിൽ അംഗനവാടി കെട്ടിട നിർമ്മാണം) തദ്ദേശസ്വയം ഭരണ വകുപ്പ് ഇപ്രകാരമൊരു ഉത്തരവിറക്കിയത് എന്ന് യോഗം വിലയിരുത്തി. മുകളിൽ പറഞ്ഞ ഉത്തരവു മൂലം ആശുപത്രി കെട്ടിടങ്ങൾ സൂക്ഷകൾ എന്നിവയുടെ നിർമ്മാണ/അറ്റകുറ്റപ്പണിക്ക് തദ്ദേശഭരണ സ്ഥാപനങ്ങളിൽ അവ്യക്തത ദുരീകരിക്കുന്നതിന് വ്യക്തത വരുത്തി ഉത്തരവിറക്കണം.

**നടപടി:- തദ്ദേശസ്വയംഭരണ (ഡി.ബി) വകുപ്പ്**

**2.3(3.6)ഭിന്നശേഷി സൗഹൃദ കേരളം**

**ബഹു.ആരോഗ്യ കുടുംബക്ഷേമ - സാമൂഹ്യക്ഷേമ വകുപ്പുമന്ത്രിയുടെ**

**28.11.2019-ലെ കുറിപ്പ്**

2019 ഡിസംബർ 3 ലോക ഭിന്നശേഷി ദിനമായിരുന്നു. ഇതിന്റെ ഭാഗമായി സാമൂഹ്യ നീതി വകുപ്പും സാമൂഹ്യ സുരക്ഷാ മിഷനും ചേർന്ന് “ഭിന്നശേഷി സൗഹൃദ കേരളം” എന്ന കാമ്പയിൻ 03.12.2019 മുതൽ ഡിസംബർ 30 വരെ സംസ്ഥാനത്തുടനീളം സംഘടിപ്പിക്കുന്നുണ്ട്. ഇതോടൊപ്പം എല്ലാ ഗ്രാമപഞ്ചായത്തു തലത്തിലും നഗരസഭാതലത്തിലും പ്രത്യേകമായി ഭിന്നശേഷി സൗഹൃദ ഗ്രാമസഭകൾ ചേരണമെന്നും ഭിന്നശേഷിക്കാരെയും അവരുടെ രക്ഷിതാക്കളേയും പങ്കെടുപ്പിക്കാൻ തദ്ദേശഭരണ സ്ഥാപനങ്ങളുടെ സഹകരണം വേണമെന്നതു സംബന്ധിച്ച്.

ആസൂത്രണ മാർഗ്ഗരേഖ പ്രകാരം ഭിന്നശേഷി ഗ്രാമസഭ നിർബന്ധമാണ്. തദ്ദേശഭരണ സ്ഥാപന തലത്തിലാണ് ഭിന്നശേഷി ഗ്രാമസഭ ചേരേണ്ടത്. 2020-2021-ലെ പദ്ധതി രൂപീകരണത്തിന് ഗ്രാമസഭ ചേരുമ്പോൾ ഭിന്നശേഷിക്കാരുടെ പ്രത്യേക ഗ്രാമസഭകളും ചേരേണ്ടതാണ്. ഇതോടൊപ്പം സാമൂഹ്യനീതി വകുപ്പും സാമൂഹ്യ സുരക്ഷാ മിഷനും ചേർന്നു നടപ്പാക്കുന്ന ഭിന്നശേഷി സൗഹൃദ കേരളം പദ്ധതിയിൽ തദ്ദേശഭരണ സ്ഥാപനങ്ങളുടെ സഹകരണം ഉണ്ടാകണം. ഇതു സംബന്ധിച്ച സർക്കുലർ

**നടപടി:-1) തദ്ദേശസ്വയംഭരണ (ഡി.എ) വകുപ്പ്**

**2) സാമൂഹ്യനീതി വകുപ്പ്**

**2.3(3.10)** ആസൂത്രണ മാർഗ്ഗരേഖ പ്രകാരം എസ്.സി./എസ്.റ്റി വിദ്യാർത്ഥികളുടെ പഠനമുറിക്ക് നൽകാവുന്ന പരമാവധി തുക 2.00 ലക്ഷം രൂപയാണ്. ആദ്യ ഗഡുവായി 50,000/- രൂപയും ബാക്കി തുക വാല്യുവേഷന്റെ അടിസ്ഥാനത്തിലുമാണ് നൽകുന്നത്. ഈ രീതിക്കു പകരം 50,000/- രൂപ ആദ്യ ഗഡുവായും ശേഷിക്കുന്ന തുക 75,000/- രൂപയുടെ രണ്ട് ഗഡുക്കളായും നൽകാവുന്നതാണ്. ആദ്യ ഗഡു നൽകി അതിന്റെ നിർമ്മാണം നടത്തി വാല്യുവേഷന്റെ അടിസ്ഥാനത്തിൽ രണ്ടാം ഗഡുവായ 75,000/- രൂപ നൽകാം. പഠനമുറി പൂർത്തിയാക്കി അതിന്റെ വാല്യുവേഷന്റെ അടിസ്ഥാനത്തിൽ അവസാന ഗഡുവായ 75,000/- രൂപയിൽ നിന്ന് അർഹതപ്പെട്ട തുക നൽകാവുന്നതാണ്. വാല്യുവേഷൻ നടത്തേണ്ടത് ബന്ധപ്പെട്ട എഞ്ചിനീയർ ആയിരിക്കണം. ഇതു സംബന്ധിച്ച ഉത്തരവ്

**നടപടി:-1) തദ്ദേശസ്വയംഭരണ (ഡി.എ) വകുപ്പ്**

**2.3(3.11)** കഴിഞ്ഞ വർഷം ഓരോ ജില്ലാ പഞ്ചായത്തുകളുടേയും എത്ര നിർമ്മാണ പ്രോജക്റ്റുകൾ ക്യൂ ബിൽ ഗണത്തിൽ ഉൾപ്പെടുതെന്നും അതിന്റെ തുക

എത്രയെന്നും അടുത്ത കോഓർഡിനേഷൻ കമ്മിറ്റിയിൽ തദ്ദേശസ്വയംഭരണ വകുപ്പ് ചീഫ് എഞ്ചിനീയർ റിപ്പോർട്ട് ചെയ്യണം.

**നടപടി:-1) തദ്ദേശസ്വയംഭരണ വകുപ്പ് ചീഫ് എഞ്ചിനീയർ**

**2.3(3.12) കോക്ലിയാർ ഇംപ്ലാന്റിനുശേഷമുള്ള മെയിന്റനൻസ് ചെലവുകൾ വഹിക്കുന്നതിന്** ഒരു കുട്ടിക്ക് 50,000 രൂപ നിരക്കിൽ വാർഷിക പദ്ധതിയിൽ തുക വകയിരുത്തി സോഷ്യൽ സെക്യൂരിറ്റി മിഷൻ കൈമാറുന്നതിന് അനുമതി നൽകിക്കൊണ്ട് 26.02.2019 ലെ സ.ഉ(സാധാ)നം.426/2019/തസ്വഭവ പ്രകാരം ഉത്തരവായിട്ടുണ്ടെങ്കിലും ഇതിന്റെ നടത്തിപ്പിൽ ഒട്ടേറെ പ്രായോഗിക ബുദ്ധിമുട്ട് നേരിടുന്നുണ്ട്. ഈ വിഷയം ചർച്ചചെയ്യുന്നതിനായി 05.12.2019 ന് തദ്ദേശസ്വയംഭരണ വകുപ്പ് പ്രിൻസിപ്പൽ സെക്രട്ടറി വിളിച്ചു ചേർത്ത യോഗത്തിൽ ഉരുത്തിരിഞ്ഞു വന്ന താഴെ പറയുന്ന നിർദ്ദേശങ്ങൾക്ക് യോഗം അംഗീകാരം നൽകി.

- (i) കോക്ലിയാർ ഇംപ്ലാന്റിനു ശേഷമുള്ള മെയിന്റനൻസ് 2020-21 സാമ്പത്തിക വർഷം മുതൽ സോഷ്യൽ സെക്യൂരിറ്റി മിഷൻ ഒരു സംസ്ഥാന പരിപാടിയായി മിഷന്റെ സംസ്ഥാന പദ്ധതി വിഹിതം ഉപയോഗിച്ച് നടപ്പാക്കേണ്ടതാണ്.
- (ii) 26.02.2019 ലെ സ.ഉ(സാധാ)നം.426/2019/തസ്വഭവ പ്രകാരം ഉത്തരവായതിന്റെ അടിസ്ഥാനത്തിൽ നാളിതുവരെ 18 തദ്ദേശഭരണസ്ഥാപനങ്ങൾ ചേർന്ന് ആകെ 65,75,520/- രൂപ വിവിധ കുട്ടികളുടെ കോക്ലിയാർ ഇംപ്ലാന്റിന്റെ മെയിന്റനൻസിനു വേണ്ടി സോഷ്യൽ സെക്യൂരിറ്റി മിഷൻ കൈമാറിയിട്ടുണ്ട്. ഇപ്രകാരം ഓരോ തദ്ദേശഭരണസ്ഥാപനവും കൈമാറിയ ഫണ്ടിന്റെയും ഗുണഭോക്താക്കളുടേയും വിശദാംശങ്ങൾ സോഷ്യൽ സെക്യൂരിറ്റി മിഷനിൽ നിന്നു ഗുണഭോക്താക്കളായ കുട്ടികളുടെ രക്ഷാകർത്താക്കളുടെ സംഘടനകൾക്ക് (CIACS, KCIST) കൈമാറുന്നതും ഈ സംഘടനകൾ രക്ഷിതാക്കളുമായി ബന്ധപ്പെട്ട് നിശ്ചിത അപേക്ഷാ ഫോറത്തിൽ വിശദാംശങ്ങൾ രേഖപ്പെടുത്തി ബന്ധപ്പെട്ട തദ്ദേശഭരണസ്ഥാപനം മുഖേന സോഷ്യൽ സെക്യൂരിറ്റി മിഷൻ തിരികെ കൈമാറുന്നതുമാണ്. ഈ പ്രക്രിയ പൂർത്തിയാക്കുന്നതിന് ചൈൽഡ് പ്രൊട്ടക്ഷൻ ഓഫീസർ(സി.പി.ഒ) മാരുടെ സഹായം തേടുന്നതാണ്. തദ്ദേശഭരണ സ്ഥാപനങ്ങൾ ലഭ്യമാക്കിയിട്ടുള്ള തുക ഉപയോഗിച്ച് എല്ലാ ഗുണഭോക്താക്കളുടേയും കോക്ലിയാർ ഇംപ്ലാന്റിന്റെ മെയിന്റനൻസ് സോഷ്യൽ സെക്യൂരിറ്റി മിഷൻ നടത്തുന്നതിനു വേണ്ട നടപടി സ്വീകരിക്കണം. ചെലവിന്റെ വിശദാംശങ്ങൾ സോഷ്യൽ സെക്യൂരിറ്റി മിഷൻ ബന്ധപ്പെട്ട തദ്ദേശഭരണ സ്ഥാപനങ്ങൾക്ക് ലഭ്യമാക്കേണ്ടതാണ്. വിനിയോഗത്തിൽ ഓരോ തദ്ദേശഭരണ സ്ഥാപനവും നൽകിയ തുകയിൽ വ്യതിയാനം ഉണ്ടാവുകയാണെങ്കിൽ സാധൂകരണത്തിനുള്ള പ്രൊപ്പോസൽ 2020 ഏപ്രിലിൽ കോഓർഡിനേഷൻ കമ്മിറ്റിക്ക് സമർപ്പിക്കേണ്ടതാണ്.
- (iii) മെയിന്റനൻസ് സംബന്ധമായ മാർഗ്ഗരേഖ സാമൂഹ്യക്ഷേമ വകുപ്പ് പുറപ്പെടുവിക്കേണ്ടതാണ്. മെയിന്റനൻസ് സംബന്ധമായ പ്രൊപ്പോസലുകൾ ഓരോന്നും സംസ്ഥാനതല ടെക്നിക്കൽ കമ്മിറ്റി പരിശോധിച്ച ശേഷം അതിനനുസരിച്ച് ആവശ്യമായ തുക മാത്രം തദ്ദേശഭരണസ്ഥാപനങ്ങൾ വാർഷിക പദ്ധതി വകയിരുത്തിയാൽ മതിയെന്ന് തദ്ദേശസ്വയംഭരണവകുപ്പ് ഫയലിൽ രേഖപ്പെടുത്തി നൽകിയ അഭിപ്രായം മേൽപ്പറഞ്ഞ തീരുമാനങ്ങളുടെ അടിസ്ഥാനത്തിൽ സാമൂഹ്യക്ഷേമ വകുപ്പ് പരിഗണിക്കേണ്ടതില്ല. **ആയത് സംബന്ധിച്ച ഉത്തരവ്**

**നടപടി:-1) തദ്ദേശസ്വയംഭരണ (ഡി.എ) വകുപ്പ്**

**2.3(3.13) നോൺറോഡ് മെയിന്റനൻസ് ഗ്രാന്റ് അംഗനവാടി കെട്ടിടങ്ങൾ അടക്കം മറ്റ് പുതിയ നിർമ്മാണത്തിന് ഉപയോഗിക്കാവുന്നതല്ല. എന്നാൽ നിലവിലെ കെട്ടിടങ്ങളോടനുബന്ധിച്ച് ശുചിമുറി, കഞ്ഞിപ്പുര തുടങ്ങിയ അനുബന്ധ**

നിർമ്മാണങ്ങൾക്ക് ഈ ഫണ്ട് ഉപയോഗിക്കാവുന്നതാണ്. ഇത് സംബന്ധിച്ച ഉത്തരവ്

നടപടി:-1) തദ്ദേശസ്വയംഭരണ (ഇ.പി.എ) വകുപ്പ്

**2.3(4.1) ചങ്ങരോത്ത് ഗ്രാമപഞ്ചായത്ത്**

ചങ്ങരോത്ത് ഗ്രാമപഞ്ചായത്ത് സെക്രട്ടറിയുടെ 22.03.2018-ലു A2-700/18-ാം നമ്പർ കത്തും പഞ്ചായത്ത് ഡയറക്ടറുടെ 31.07.2018-ലെ 7-16938/18-ാം നമ്പർ കത്തും അനുബന്ധരേഖകളും (SRG 925/19 - LSGD/FM2/300/2018 - LSGD)

പഞ്ചായത്തിൽ 2015-16-ൽ MPLAD - യിൽ നിന്ന് 10.00 ലക്ഷം രൂപ ഉപയോഗിച്ച് പാലേരിപ്പള്ളി വണ്ണംകണ്ടി റോഡ് മെറ്റലിംഗ് നടത്തി ടാർ ചെയ്തിരുന്നു. നാട്ടുകാരുടെ ആവശ്യ പ്രകാരം ഇതിനോട് ചേർന്ന് 96 മീറ്റർ റോഡു കൂടി അധികമായി ചെയ്തു. അധിക പ്രവൃത്തിക്ക് സാങ്കോതികാനുമതിയടക്കം മറ്റു നടപടിക്രമങ്ങൾ പാലിച്ചില്ല. ഇതിന് അന്നത്തെ നിരക്കു പ്രകാരം 3,96,000/- രൂപ നൽകാനുണ്ട്. ഈ തുക നൽകാൻ 2017-18-ൽ തനത് ഫണ്ട് ഉൾപ്പെടുത്തി ജില്ലാ ആസൂത്രണസമിതി അംഗീകരിച്ചിട്ടുണ്ട്. തുക നൽകാൻ അനുമതി സംബന്ധിച്ച് ഇതിന്റെ വാല്യവേഷൻ എടുത്ത് നൽകാൻ തദ്ദേശസ്വയംഭരണ വകുപ്പ് ചീഫ് എഞ്ചിനീയറെ ചുമതലപ്പെടുത്തി. വാല്യവേഷൻ റിപ്പോർട്ടിന്റെ അടിസ്ഥാനത്തിൽ പിന്നീട് പരിഗണിക്കും.

നടപടി:-1) തദ്ദേശസ്വയംഭരണ വകുപ്പ്  
ചീഫ് എഞ്ചിനീയർ

**2.3(4.3) കോട്ടയം ഗ്രാമ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 25.10.2019-ലെ കത്തും 30.09.2019-ലെ 170/2019(1)-ാം നമ്പർ ഭരണസമിതി തീരുമാനവും (SRG - 920/19 CC/675/19)

പ്രോ.നം. 160/19 അടങ്കൽ - 16,00,000/- രൂപ  
(വീകസനഫണ്ട് - 10,00,000/- രൂപ)  
ബ്ലോക്ക് പഞ്ചായത്ത് വിഹിതം 3,00,000/- രൂപ  
ജില്ലാ പഞ്ചായത്ത് വിഹിതം 3,00,000/- രൂപ

**പേര് - അഗതി രഹിത കേരളം - ഭവന നിർമ്മാണം**

കോട്ടയം ഗ്രാമപഞ്ചായത്തിൽ അഗതി കേരളം പദ്ധതിയിൽ ഉൾപ്പെട്ട 4 ഗുണഭോക്താക്കൾ ഭവന രഹിതരായിട്ടുണ്ട്. ഇവർ ലൈഫ് ഭവനപദ്ധതിയിൽ ഉൾപ്പെട്ടില്ല. ലൈഫ് മിഷൻ ലിസ്റ്റിലുള്ള ഭൂമിയുള്ള മുഴുവൻ ഭവന രഹിതർക്കും വീട് നൽകി. തുക മിച്ചമുണ്ട്. ഈ തുക ഉപയോഗിച്ച് (20%-ത്തിൽ ഉൾപ്പെട്ട തുക) മുകളിൽ പറഞ്ഞ 4 ഗുണഭോക്താക്കൾക്ക് വീട് നിർമ്മിച്ചു നൽകാൻ അനുമതി സംബന്ധിച്ച് .

ഇവർ അഗതി കേരളം പദ്ധതിയിൽ ഉൾപ്പെട്ടവരാണോ എന്നും ആണെങ്കിൽ എന്തുകൊണ്ട് ലൈഫ് ഗുണഭോക്തൃ ലിസ്റ്റിൽ നിന്നൊഴിവാക്കി എന്നും പരിശോധിച്ച് കുടുംബശ്രീ എക്സിക്യൂട്ടീവ് ഡയറക്ടർ റിപ്പോർട്ട് നൽകണം.

നടപടി:- 1) എക്സിക്യൂട്ടീവ് ഡയറക്ടർ കുടുംബശ്രീ

**2.3(4.4) നീലേശ്വരം മുനിസിപ്പാലിറ്റി**

കാസർഗോഡ് ജില്ലാ പ്ലാനിംഗ് ഓഫീസറുടെ 26.10.2019-ലെ കത്തും നീലേശ്വരം മുനിസിപ്പൽ സെക്രട്ടറിയുടെ 26.08.2019-ലെ G3-9000/18-ാം നമ്പർ കത്തും (SRG 921/19/CC/552/19)

പ്രോ.നം. 141/20

അടങ്കൽ 3,07,90,527/- രൂപ  
 (വികസനഫണ്ട് - 57,90,527/- രൂപ  
 തനത് ഫണ്ട് - 1,00,00,000/- രൂപ  
 ധനകാര്യ കമ്മീഷൻ ഗ്രാന്റ് - 1,50,00,000/- രൂപ )

പേര് - നഗരസഭാ ഓഫീസ് കെട്ടിട നിർമ്മാണം

57 വർഷം പഴക്കമുള്ള പഞ്ചായത്തു കെട്ടിടത്തിലാണ് ഇപ്പോൾ നഗരസഭ ഓഫീസ് പ്രവർത്തിക്കുന്നത്. അത് പുതുക്കി പണിയാൻ 7.15 കോടി രൂപയുടെ ചെലവ് ഉണ്ട്. ഇതിനാവശ്യമായ തുക 2019-20, 2020-21 വർഷങ്ങളിലായി ഉൾക്കൊള്ളിക്കാൻ ഉദ്ദേശിക്കുന്നു. ഈ വർഷത്തെ അടങ്കലിനു പ്രോജക്ട് തയ്യാറാക്കി. അടങ്കൽ താഴെപറയും പ്രകാരമാണ്.

ക്രമനം	ഫണ്ട് ഇനം	വർഷം	
		2019-20	2020-21
1	വികസന ഫണ്ട്	57,90,527/- രൂപ	1,00,00,000/- രൂപ
2	തനത് ഫണ്ട്	1,00,00,000/- രൂപ	79,09,473/- രൂപ
3	ധനകാര്യ കമ്മീഷൻ ഗ്രാന്റ്	1,50,00,000/- രൂപ	2,28,00,000
	<b>ആകെ</b>	<b>3,07,90,527/- രൂപ</b>	<b>4,07,09,473/- രൂപ</b>

ഈ പ്രോജക്ട് നടപ്പാക്കാൻ അനുമതി സംബന്ധിച്ച് .

ഇതിന് അനുമതി നിരസിച്ചിരുന്നു. ധനകാര്യ കമ്മീഷൻ ഗ്രാന്റ് ഉപയോഗിക്കാൻ കഴിയാത്തതിനാൽ മറ്റു രീതിയിൽ ഫണ്ട് നൽകുന്നതിന്റെ സാധ്യതയും നഗരസഭാ ഓഫീസിന് ഇത്രയും അടങ്കലുള്ള കെട്ടിടത്തിന്റെ ആവശ്യകതയും പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തിയിരുന്നു. റിപ്പോർട്ട് നൽകിയിട്ടുണ്ട്

**റിപ്പോർട്ട്:-** നഗരസഭയുടെ ഓഫീസ് കെട്ടിട നിർമ്മാണം Impact Kerala Limited മുഖേന കിഫ്ബി ഫണ്ട് ഉപയോഗിച്ച് നിർമ്മിക്കാവുന്നതാണ്. നീലേശ്വരം നഗരസഭയുടെ ഓഫീസ് കെട്ടിട നിർമ്മാണത്തിന് DDR തയ്യാറാക്കി Impact Kerala Limited ന് അപേക്ഷ സമർപ്പിക്കുന്ന പക്ഷം ആയതിനുള്ള തുക നിയമാനുസരണം കിഫ്ബി ഫണ്ടിൽ നിന്നും ലഭിക്കുന്നതാണ് എന്ന് അറിയിച്ചിട്ടുണ്ട്.

**2.3(4.15) തൊടുപുഴ മുനിസിപ്പാലിറ്റി**

ഇടുക്കി ജില്ലാ പ്ലാനിംഗ് ഓഫീസറുടെ 01.10.2019-ലെ കത്തും തൊടുപുഴ നഗരസഭയുടെ 22.06.2019-ലെ 23/23-ാം നമ്പർ കൗൺസിൽ തീരുമാനവും ( SRG /860/19 CC462/19)

പ്രോ.നം. 176/19

അടങ്കൽ 12.00 കോടി രൂപ  
(KURDFC ലോൺ)

**പേര് :- മാങ്ങാട്ട് കവല ഷോപ്പിംഗ് കോംപ്ലക്സ് നിർമ്മാണം**

മാങ്ങാട്ട് കവല ഷോപ്പിംഗ് കോംപ്ലക്സിനുള്ള ഈ പ്രോജക്ടിന് 04.10.2014-ൽ 11.00 കോടിക്ക് സാങ്കേതികാനുമതി ലഭിച്ചിട്ടുണ്ട്. ഈ പ്രോജക്ട് വർഷങ്ങളായി സ്പിൽ ഓവർ ആയി തുടരുന്നു. ഇതിന്റെ അടങ്കൽ പുതുക്കി ഭേദഗതി ചെയ്യുന്നതിന് അനുമതി സംബന്ധിച്ച് . അടങ്കൽ പുതുക്കുന്നതിന്റെ ആവശ്യം സംബന്ധിച്ച് വിശദമായി പരിശോധിച്ച് റിപ്പോർട്ട് നൽകാൻ നഗരകാര്യ ഡയറക്ടറെ ചുമതലപ്പെടുത്തിയിരുന്നു. റിപ്പോർട്ട് നൽകിയിട്ടുണ്ട്.

**റിപ്പോർട്ട്:-** 2018-19 വർഷത്തെ 176/19 എന്ന പദ്ധതി തുടരേണ്ട ആവശ്യമില്ലാത്തതാണെന്നും , 2018-19 വർഷത്തെ പദ്ധതി 2019-20 ലേക്ക് സ്പിൽ ഓവറായി ട്രാൻസ്ഫർ ചെയ്യുന്നതിനായി പ്ലാനിംഗ് ഓഫീസർ മുഖാന്തിരം എസ്.ആർ.ജി.യിലേക്ക് സമർപ്പിച്ച അപേക്ഷ പരിഗണിക്കേണ്ടതില്ലെന്നും തൊടുപുഴ നഗരസഭാ സെക്രട്ടറി അറിയിച്ചിട്ടുണ്ടെന്നും നഗരകാര്യ ഡയറക്ടർ റിപ്പോർട്ട് നൽകിയിട്ടുണ്ട്.

നടപടി:- 1)നഗരകാര്യ ഡയറക്ടർ

**2.3(4.20) പുളിക്കീഴ് ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 04.10.2019-ലെ കത്തും ബ്ലോക്ക് പഞ്ചായത്ത് സെക്രട്ടറിയുടെ 03.10.2019-ലെ C/1721/19- ാം നമ്പർ കരിപ്പം ( SRG 869/19 CC/637/19)

പ്രോ.നം. 26/20

അടങ്കൽ 18,50,000/- രൂപ

**പേര് - നിർമ്മലം, നിർഭയം**

ബ്ലോക്ക് പഞ്ചായത്തിൽ വിവിധ പ്രദേശങ്ങളിൽ CC TV ക്യാമറ വയ്ക്കുന്നതിനുള്ള പ്രോജക്ട് കഴിഞ്ഞ വർഷം നടപ്പാക്കി. ഇതിന്റെ തുടർച്ചയായി ഈ വർഷവും മറ്റു സ്ഥലങ്ങളിൽ നിർമ്മലം നിർഭയം എന്ന പേരിൽ CCTVക്യാമറ സ്ഥാപിക്കാൻ അനുമതി സംബന്ധിച്ച് .

കഴിഞ്ഞ വർഷം ഈ പ്രോജക്ട് നടപ്പാക്കിയതു പരിശോധിച്ച് ഇതിന്റെ ആവശ്യകത സംബന്ധിച്ച് ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് നൽകിയിട്ടുണ്ട്.

**റിപ്പോർട്ട്:-** ക്യാമറകളുടെ വിഷ്യാൽ മോണിറ്ററിംഗ് യൂണിറ്റ് പുളിക്കീഴ് പോലീസ് സ്റ്റേഷനുമായി ബന്ധിപ്പിച്ചിട്ടുള്ള തിനാൽ പൊതു സ്ഥലങ്ങളിൽ അരങ്ങേറുന്ന ആക്രമങ്ങൾ വീക്ഷിക്കുന്നത് ഇടപെടുന്നതിനും ആക്രമങ്ങൾ നിയന്ത്രിക്കുന്നതിനും സാധിച്ചിട്ടുണ്ട്. ടി പ്രദേശത്തെ കുറ്റകൃത്യങ്ങളുടെ എണ്ണവും പൊതു സ്ഥലങ്ങളിൽ കണ്ണസ് മാലിന്യം ഉൾപ്പെടെയുള്ള മാലിന്യങ്ങൾ നിക്ഷേപിക്കുന്നത് കുറഞ്ഞിട്ടുണ്ടെന്നും ഈ പദ്ധതി ജനങ്ങൾക്ക് വളരെ ഉപകാരപ്രദമായിട്ടുണ്ടെന്നും



റിപ്പോർട്ട് ചെയ്തിട്ടുണ്ട്. ക്യാമറകളുടെ തുടർ പരിപാലനം ഗ്രാമപഞ്ചായത്തുകൾ ഏറ്റെടുത്തുകൊണ്ടും മോണിറ്ററിംഗ് സമിതിയുടെ നിരന്തരമായ നിരീക്ഷണത്തിലായതിനാലും പദ്ധതി പൂർണ്ണ വിജയമാണെന്നും ബ്ലോക്കിലെ മറ്റ് ഗ്രാമപഞ്ചായത്തുകളിലേക്ക് ഈ പദ്ധതി നടപ്പാക്കുന്നത് സഹായകരമാണെന്നും ശുചിത്വ മിഷൻ എക്സിക്യൂട്ടീവ് ഡയറക്ടർ റിപ്പോർട്ട് ചെയ്തിട്ടുണ്ട്.

**നടപടി:-1) എക്സിക്യൂട്ടീവ് ഡയറക്ടർ, ശുചിത്വ മിഷൻ**

**2.3(4.35) നിരണം ഗ്രാമപഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 18.11.2019-ലെ കത്തും കേരള വാട്ടർ അതോറിറ്റി എക്സിക്യൂട്ടീവ് എഞ്ചിനീയറുടെ 25.10.2019 -ലെ AB2/5447/13-ാം നമ്പർ കത്തും 05.11.2019-ലെ 11(1)-ാം നമ്പർ പഞ്ചായത്ത് ഭരണസമിതി തീരുമാനവും (SRG /994/19 - CC/799/19)

പ്രോ.നം. 186/19 അടങ്കൽ - 6,80,000/- രൂപ  
(നോൺറോഡ് മെയിന്റനൻസ് ഗ്രാന്റ്)

**പേര് : വെള്ളക്കരം കുടിശ്ശിക അടവാക്കൽ**  
 പഞ്ചായത്തിലെ പൊതു ടാപ്പുകളുടെ 9/2018 വരെയുള്ള വാട്ടർ ചാർജ്ജ് കുടിശ്ശിക (24 ശതമാനം പിഴ പലിശ സഹിതം) 1,16,41,548/- രൂപയാണ്. OTS പ്രകാരം പിഴ പലിശ 24 ശതമാനം എന്നുള്ളത് 6 ശതമാനമായി കുറച്ചു. ഇതനുസരിച്ച് 63,51,430/- രൂപയായി തുക കുറഞ്ഞു. പദ്ധതി വിഹിതത്തിൽ നിന്ന് ധനവകുപ്പ് 25,71,058/- രൂപ കുറവു ചെയ്തു. ബാക്കി അടക്കേണ്ടത് 37,80,372/- രൂപ. ഇതിൽ 6,80,000/- രൂപ നോൺ റോഡ് മെയിന്റനൻസ് ഗ്രാന്റിൽ നിന്നടയ്ക്കുന്നതിന് പ്രോജക്ട് തയ്യാറാക്കിയിട്ടുണ്ട്. ശേഷിക്കുന്ന തുക തനത് ഫണ്ടിൽ നിന്നടയ്ക്കാനാണ് ലക്ഷ്യമിടുന്നത്. ഈ തുക 6 ശതമാനം പിഴപലിശയടക്കമായതിനാൽ തുക അടയ്ക്കാവുന്നതല്ല എന്ന് പഞ്ചായത്ത് സെക്രട്ടറി അറിയിച്ചതനുസരിച്ച് തുക അടയ്ക്കാൻ അനുമതി ആവശ്യപ്പെട്ടിരിക്കുന്നു.  
 പഞ്ചായത്തിൽ എത്ര പൊതു ടാപ്പുകൾ ഉണ്ട്, എത്ര വർഷത്തെ കുടിശ്ശികയാണ്, അതത് സമയത്ത് വാട്ടർ ചാർജ്ജ് അടയ്ക്കാത്തതിന്റെ കാരണം എന്നിവ സഹിതം പഞ്ചായത്ത് ഡയറക്ടർ പരിശോധിച്ച് റിപ്പോർട്ട് നൽകണം.

**നടപടി:-പഞ്ചായത്ത് ഡയറക്ടർ**

**2.3(4.44) മലപ്പുറം ജില്ലാ പഞ്ചായത്ത്**

മലപ്പുറം ജില്ലാ പഞ്ചായത്ത് പ്രസിഡന്റിന്റെ 22.10.2019-ലെ കത്ത് (SRG 1029/19 - LSGD - DB4 - 276/19/LSGD)

പ്രോ.നം. 2006/20 അടങ്കൽ - 10,00,000/- രൂപ  
(തനത് ഫണ്ട്)

**പേര് - ഭിന്നശേഷിക്കാരായ കുട്ടികൾക്ക് ലൈഫ് എക്സ് പീരിയൻസ് പാർക്ക്**

ജില്ലയിലെ ഭിന്നശേഷിക്കാരായ കുട്ടികൾക്ക് അവരുടെ ശേഷി വർദ്ധിപ്പിക്കാനും പൊതുവായ കാര്യങ്ങളിൽ സാമാന്യമായ അറിവ് നേടിക്കൊടുക്കുന്നതിനും സഹായകരമായ ലൈഫ് എക്സ്പീരിയൻസ് പാർക്ക് സ്ഥാപിക്കുന്നതിനുള്ള പ്രോജക്ട് നടപ്പാക്കാൻ അനുമതി സംബന്ധിച്ച്. ജില്ലാ ആസൂത്രണസമിതിയും വെറ്റിംഗ് ഓഫീസും അംഗീകാരം നൽകിയ പ്രോജക്ടാണ്.

വളാഞ്ചേരിക്കടുത്ത് പുറമണ്ണൂർ എന്ന സ്ഥലത്ത് സന്നദ്ധ സംഘടന നടത്തുന്ന സർക്കാർ അംഗീകാരമുള്ള VKM സ്പെഷ്യൽ സ്കൂളിലാണ് ഇത് തുടങ്ങാൻ ഉദ്ദേശിക്കുന്നത്. ഇതു പരിശോധിച്ച് സാമൂഹ്യ നീതി ഡയറക്ടർ റിപ്പോർട്ട് നൽകണം.

നടപടി:-1) ഡയറക്ടർ, സാമൂഹ്യനീതി വകുപ്പ്

**2.3(4.47) വണ്ടൂർ ബ്ലോക്ക് പഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 25.11.2019-ലെ കത്തും വണ്ടൂർ ബ്ലോക്ക് പഞ്ചായത്ത് സെക്രട്ടറിയുടെ 16.10.2019-ലെ A2-2265/18-ാം നമ്പർ കത്തും (SRG 1040/19 CC 7710/19)

പ്രോ.നം. 30/20

അടങ്കൽ - 10,00,000/- രൂപ

**പേര് - വണ്ടൂർ ഇൻഡസ്ട്രീസ് കോഓപ്പറേറ്റീവ് സൊസൈറ്റി, ഓടുകമ്പനി നവീകരണം.**

1982 മുതൽ പ്രവർത്തിക്കുന്ന വ്യവസായ സ്ഥാപനമാണ് വണ്ടൂർ ടൈൽ വർക്കേഴ്സ് ഇൻഡസ്ട്രീസ് കോഓപ്പറേറ്റീവ് സൊസൈറ്റി. ഈ സ്ഥാപനത്തിലെ നിലവിലെ സാങ്കേതികവിദ്യ വളരെ പഴക്കമുള്ളതാണ്. ഇതിനു പകരം നൂതന ഉപകരണങ്ങൾ വാങ്ങി ആധുനികവൽക്കരിക്കുന്നതിന് ഈ വർഷം 10.00 ലക്ഷം രൂപ ഉൾപ്പെടുത്തി പ്രോജക്ട് തയ്യാറാക്കിയിരിക്കുന്നു. അടുത്ത വർഷവും 10.00 ലക്ഷം രൂപ വകയിരുത്തുന്നു. ഈ പ്രോജക്ട് നടപ്പാക്കാൻ അനുമതി സംബന്ധിച്ച്. ഇതു പരിശോധിച്ച് ഗ്രാമവികസന കമ്മീഷണർ റിപ്പോർട്ട് നൽകണം.

നടപടി:-1) ഗ്രാമവികസന കമ്മീഷണർ

**2.3(4.59) മ്യൂസിക് തെറാപ്പി പ്രോഗ്രാം**

Secret of Music Charitable Trust ട്രസ്റ്റിയുടെ 08.08.2019-ലെ കത്ത് ( SRG 1031/19 - LSGD - FM2/127/2019/LSGD)

കേരളത്തിലെ എല്ലാ ഗ്രാമപഞ്ചായത്തുകളിലും മ്യൂസിക് തെറാപ്പി പ്രോഗ്രാം നടത്താൻ Secret of Music Charitable Trust ഉദ്ദേശിക്കുന്നു. മാനസിക ഉല്ലാസമാണ് ഉദ്ദേശം. ഒരു പഞ്ചായത്തിലെ ഒരു ദിവസ പരിപാടിക്ക് 2.00 ലക്ഷം രൂപയാണ് ഇതിന് ചെലവ്. ഇതിനായി ഓരോ പഞ്ചായത്തും തനത് ഫണ്ടിൽ നിന്നോ വികസന ഫണ്ടിൽ നിന്നോ തുക അനുവദിക്കണമെന്നതു സംബന്ധിച്ച്.

ഇതിന് അനുമതി നൽകാവുന്നതാണ് എന്ന് പഞ്ചായത്ത് ഡയറക്ടർ ശുപാർശ ചെയ്തിട്ടുണ്ടെങ്കിലും യോഗം പരിഗണിച്ചില്ല. വിശദമായ പരിശോധിച്ച് പഞ്ചായത്തിന്റെ വൃദ്ധസദനങ്ങൾ, ബഡ്സ് സ്കൂൾ എന്നിവയിൽ ഇതു നടപ്പാക്കാമോ എന്നും ചെലവ് എത്രയാകാമെന്നും പരിശോധിച്ച് പഞ്ചായത്ത് ഡയറക്ടർ റിപ്പോർട്ട് നൽകണം. സാമൂഹ്യനീതി വകുപ്പിന്റെ കൂടി അഭിപ്രായം ആരായണം.

കൂടാതെ ഈ ഏജൻസിയെ സംബന്ധിച്ചും പരിശോധിച്ച വിവരവും റിപ്പോർട്ടിൽ വേണം

നടപടി:- 1) പഞ്ചായത്ത് ഡയറക്ടർ

**2.3(4.60) പുഴയ്ക്കൽ ബ്ലോക്ക് പഞ്ചായത്ത്**

തൃശൂർ ജില്ലാ പ്ലാനിംഗ് ഓഫീസറുടെ 18.11.2019-ലെ കത്ത് (SRG/989/19/ CC/723/19)

പ്രോ.നം 168/20

അടങ്കൽ 14,00,000/- രൂപ

(വികസനഫണ്ട് -SCP - 7,00,000/- രൂപ

ഗുണഭോക്തൃ വിഹിതം - 7,00,000/- രൂപ)

പേര് - അയ്യങ്കാളി മാതൃകാ കോളനി - എം.ജി. കാവ്

ഉദയനഗർ കെൽടോൺ പട്ടികജാതി കോളനി

സമ്പൂർണ്ണ സൗരോർജ്ജ പദ്ധതിയുടെ ഭാഗമായി മുളങ്കുന്നത്തുകാവ് ഉദയനഗർ കെൽടോൺ കോളനിയിൽ നടപ്പാക്കുന്ന പദ്ധതിയാണ്. 50 ശതമാനം ഗുണഭോക്തൃ വിഹിതമുൾപ്പെടുത്തിയാണ് പ്രോജക്ട് തയ്യാറാക്കിയിരിക്കുന്നത്. യൂണിറ്റ് ചെലവ് 35,000/- രൂപയാണ്. എന്നാൽ ഇത് 100 ശതമാനം സബ്സിഡിയോടെ നടപ്പാക്കാൻ അനുമതി സംബന്ധിച്ച്. ഇത് പരിശോധിച്ച് പട്ടികജാതി വികസന ഡയറക്ടർ റിപ്പോർട്ട് നൽകണം.

നടപടി:- ഡയറക്ടർ, പട്ടികജാതി വികസന വകുപ്പ്

**3.പൊതുവിഷയങ്ങൾ**

**4. പ്രത്യേക വിഷയങ്ങൾ**

**4.1 പീരുമേട് ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 22.10.2019-ലെ കത്ത് (SRG 908/19 - CC/681/2019)

പ്രോ.നം. 173/20

അടങ്കൽ 1,00,000/- രൂപ

പേര്:- പഞ്ചായത്ത് ഓഫീസിലേയ്ക്ക് ഇരു ചക്രവാഹനം വാങ്ങൽ

ഗ്രാമപഞ്ചായത്തിന്റെ ഓഫീസ് ആവശ്യത്തിന് ഒരു മോട്ടോർ ബൈക്ക് വാങ്ങുന്നതിന് അനുമതി ആവശ്യപ്പെട്ടിരിക്കുന്നു.

**4.2 ആര്യട് ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 18.10.2019-ലെ കത്ത് (SRG 904/19/ CC-636/19)

പ്രോ.നം. 14/20

അടങ്കൽ 17,36,000/- രൂപ

(വികസനഫണ്ട് 17,34,080/- രൂപ

തനത് ഫണ്ട് - 1,920- രൂപ)

പേര്:- സമുദ്ര, ഉൾനാടൻ മത്സ്യതൊഴിലാളികളുടെ മക്കൾക്ക് ലാപ് ടോപ്പം പഠനോപകരണങ്ങളും

മത്സ്യതൊഴിലാളികളുടെ മക്കൾക്ക് ലാപ് ടോപ്പ് വിതരണം ചെയ്യുന്നതിനുള്ള പ്രോജക്ട് വാർഷിക പദ്ധതിയിൽ ഉൾപ്പെടുത്തിയിട്ടുണ്ട്. മാർഗ്ഗരേഖ പ്രകാരം ഗ്രാമപഞ്ചായത്തുകൾക്കും നഗരസഭകൾക്കുമാണ് ലാപ് ടോപ്പ് വിതരണത്തിന് പ്രോജക്ട് ഏറ്റെടുക്കാവുന്നത്. പ്രത്യേക അനുമതി ആവശ്യപ്പെട്ടിരിക്കുന്നു.

**4.3 തിരുവനന്തപുരം ജില്ലാ പഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 26.11.2019-ലെ കത്തും ജില്ലാ പഞ്ചായത്തിന്റെ 31.10.2019-ലെ 5-ാം ഭരണസമിതി തീരുമാനവും പ്രസിഡന്റിന്റെ 23.11.2019-ലെ കത്തും (SRG 1053/19/CC/808/19,SRG 1044/19)

(i) പ്രോ.നം.554/20 അടങ്കൽ - 4,15,18,438/- രൂപ  
 (വികസന ഫണ്ട്(SCP) -1,66,07,375/- രൂപ  
 ഗ്രാമപഞ്ചായത്ത് വിഹിതം - 1,66,07,375/- രൂപ  
 ബ്ലോക്ക് പഞ്ചായത്ത് വിഹിതം - 83,03,688/- രൂപ)

പേര് - ന്യൂ ലൈഫ് - ലക്ഷം വീട് കോളനികളുടെ നവീകരണം - SC

(ii) പ്രോ.നം. 145/20 അടങ്കൽ - 7,50,00,000/- രൂപ  
 (വികസനഫണ്ട് - 3,00,00,000/-  
 ഗ്രാമപഞ്ചായത്ത് വിഹിതം - 3,00,00,000/-  
 ബ്ലോക്ക് വിഹിതം - 1,50,00,000/- രൂപ)

പേര് - ന്യൂ ലൈഫ് - ലക്ഷം വീട് കോളനികളുടെ നവീകരണം (ജനറൽ)

ജില്ലയിൽ ലക്ഷം വീടു പദ്ധതികൾ പ്രകാരമുള്ള ഇരട്ട വീടുകൾ 2000 നു മുമ്പ് ഒറ്റവീടാക്കിയിരുന്നു. പിന്നീട് ഇവയുടെ അറ്റകുറ്റപ്പണിക്ക് സാമ്പത്തിക സഹായം നൽകിയിട്ടില്ല. ഈ വീടുകൾ ജീർണ്ണാവസ്ഥയിലാണ്. ഇവയ്ക്ക് മേൽക്കൂര മാറ്റൽ, പ്ലാസ്റ്ററിംഗ്, ജനൽ/ വാതിൽ മാറ്റിവയ്ക്കലടക്കം അറ്റകുറ്റപ്പണി ആവശ്യമുണ്ട്. അതിന് ശരാശരി 2.00 ലക്ഷം രൂപ വേണം. അതിനാൽ ഇത്തരം വീടുകൾ വാസയോഗ്യമാക്കുന്നതിന് ഒരു കുടുംബത്തിന് പരമാവധി 2.00 ലക്ഷം രൂപവരെ നൽകാൻ അനുമതി ആവശ്യപ്പെട്ടിരിക്കുന്നു. ജില്ലാ പഞ്ചായത്തും ഗ്രാമപഞ്ചായത്തും ബ്ലോക്ക് പഞ്ചായത്തും 40:40:20 അനുപാതത്തിലാണ് തുക കണ്ടെത്തുന്നത്.

**4.4 ശ്രീകൃഷ്ണപുരം ബ്ലോക്ക് പഞ്ചായത്ത്**

ശ്രീകൃഷ്ണപുരം ബ്ലോക്ക് പഞ്ചായത്ത് പ്രസിഡന്റിന്റെ 13.09.2018-ലെ കത്തും കോഓർഡിനേഷൻ കമ്മിറ്റിയുടെ 31.12.2018-ലെ (ഖണ്ഡിക 4.52) തീരുമാനവും ഗ്രാമവികസന കമ്മീഷണറുടെ 16.10.2019-ലെ DP4/2428/19/CRD നമ്പർ കത്തും (SRG 1032/19 - LSGD/DD2/481/2018 - LSGD)

ബ്ലോക്ക് പഞ്ചായത്ത് കോമ്പൗണ്ടിൽ ഗ്രാമ ന്യായാലയം പണിയാൻ 75.00 ലക്ഷം രൂപയുടെ എസ്റ്റിമേറ്റ് തയ്യാറാക്കിയിട്ടുണ്ട്. MPLAD-യിൽ 45.00 ലക്ഷം രൂപ അനുവദിച്ചു. ബ്ലോക്ക് പഞ്ചായത്ത് 15.00 ലക്ഷം രൂപയും ബ്ലോക്ക് പഞ്ചായത്ത് പരിധിയിലെ 6 ഗ്രാമപഞ്ചായത്തുകളിൽ നിന്ന് 2.50 ലക്ഷം രൂപയും കൂടി ഉൾപ്പെടുത്തി പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു. കോഓർഡിനേഷൻ കമ്മിറ്റിയുടെ 31.12.2018-ൽ ഇതു പരിഗണിച്ചിരുന്നുവെങ്കിലും

ഇതിന് കേന്ദ്ര വിഹിതം ലഭിക്കുന്നതിന്റെ സാധ്യത കൂടി ആരായണമെന്നും ബ്ലോക്ക് പഞ്ചായത്ത് തലത്തിൽ ബന്ധപ്പെട്ട ഗ്രാമപഞ്ചായത്തുകളുടെ യോഗം വിളിച്ച് റിപ്പോർട്ട് സഹിതം നൽകണമെന്നും നിർദ്ദേശിച്ചു. ഗ്രാമ വികസന കമ്മീഷണറുടെ റിപ്പോർട്ട് സഹിതം അനുമതിക്കായി നൽകിയിരിക്കുന്നു.

**4.5 തലയാഴം ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 18.10.2019-ലെ കത്തും തലയാഴം ഗ്രാമപഞ്ചായത്തിന്റെ 05.08.2019-ലെ 2 (ii)-ാം നമ്പർ ഭരണസമിതി തീരുമാനവും (SRG 897/19 - CC/631/19)

പ്രോ.നം. 183/20 അടങ്കൽ 4,00,000/- രൂപ  
(വികസന ഫണ്ട് )

**പേര്:- ആശ്രയ പദ്ധതി**

2018-19-ൽ ആശ്രയ പദ്ധതിയിൽ ഭവന നിർമ്മാണത്തിന് പ്രോജക്ട് തയ്യാറാക്കിയിരുന്നു. ഈ വർഷം സ്പിൽ ഓവർ ആയി പ്രോജക്ട് തുടരുന്നു. ഈ പദ്ധതിയിലെ ഗുണഭോക്താവിന് പള്ളി വക ഭവനം ലഭിച്ചതിനാൽ വീട് ആവശ്യമില്ലെന്ന് അറിയിച്ചു. ഗുണഭോക്തൃ ലിസ്റ്റിൽ വേറെ ആളില്ല. പുതിയ ലിസ്റ്റിൽ നിന്ന് ഒരാൾക്ക് വീട് നൽകാൻ അനുമതി ആവശ്യപ്പെട്ടിരിക്കുന്നു.

**4.6 ആര്യാട് ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 18.10.2019-ലെ കത്തും ആര്യാട് ബ്ലോക്ക് പഞ്ചായത്ത് സെക്രട്ടറിയുടെ 16.10.2019-ലെ E - 3838/2018-ാം നമ്പർ കത്തും 21.03.2017-ലെ 803/17/തസ്വഭവ നമ്പർ സർക്കാർ ഉത്തരവും ( SRG 903/19- CC/666/2019)

ആലപ്പുഴ ജില്ലാ പഞ്ചായത്തിന്റെ ഉടമസ്ഥതയിലുള്ള 1.05 സെന്റ് സ്ഥലത്ത് ആര്യാട് ബ്ലോക്ക് പഞ്ചായത്ത് ആര്യാട് കയർ കോമൺ ഫസിലിറ്റി സെന്റർ എന്ന പേരിൽ കെട്ടിടം നിർമ്മിച്ചിരുന്നു. 2000-01-ൽ പൂർത്തിയായ ഈ കെട്ടിടത്തിന്റെ നിർമ്മാണ ചെലവ് 28,46,263/- രൂപയാണ്. പ്രാദേശിക കാരണങ്ങളാൽ കെട്ടിടത്തിന്റെ പ്രവർത്തനം ആരംഭിക്കാൻ സാധിച്ചില്ല. ഈ സ്ഥലവും കെട്ടിടവും വിദ്യാഭ്യാസ വകുപ്പിന്റെ കീഴിലുള്ള അഡീഷണൽ സ്കിൽ അക്വിസിഷൻ പ്രോഗ്രാമിന്റെ (ASAP) കമ്മ്യൂണിറ്റി സ്കിൽ പാർക്ക് നിർമ്മിക്കുന്നതിനായി വിട്ടു നൽകുന്നതിന് 21.03.2017-ലെ 803/17 തസ്വഭവ നമ്പർ ഉത്തരവു പ്രകാരം അനുമതി നൽകിയിരുന്നു.

നിലവിലുള്ള കെട്ടിടം പൊളിച്ചു മാറ്റിയാൽ മാത്രമേ ASAP ന് കമ്മ്യൂണിറ്റി സ്കിൽ പാർക്ക് നിർമ്മിക്കാൻ സാധിക്കൂ. പ്രസ്തുത സാഹചര്യത്തിൽ ഈ കെട്ടിടം പൊളിച്ചു മാറ്റുന്നതിന് ആലപ്പുഴ ജില്ലാ പഞ്ചായത്തും ആര്യാട് ബ്ലോക്ക് പഞ്ചായത്തും അനുമതി ആവശ്യപ്പെട്ടിരിക്കുന്നു.

**4.7 കണ്ണൂർ ജില്ലാ പഞ്ചായത്ത്**

കണ്ണൂർ ജില്ലാ പ്ലാനിംഗ് ഓഫീസറുടെ 25.10.2019-ലെ കത്തും കണ്ണൂർ ജില്ലാ പഞ്ചായത്ത് സെക്രട്ടറിയുടെ 17.10.2019-ലെ B2-4263/2018-ാം നമ്പർ കത്തും ( SRG 919/19 CC/688/19)

2018-19ൽ വളപ്പ് കൃഷി ( pen culture ) എന്ന പ്രോജക്ട് നടപ്പാക്കി വരുന്നു. രാമനളി, കഞ്ഞിമംഗലം എന്നീ പഞ്ചായത്തുകളിലെ 4 ഗ്രൂപ്പുകൾക്കാണ് ധനസഹായം നൽകിയത്. മത്സ്യക്കൃഷിയുടെ ആരംഭത്തിൽ നിശ്ചിത വലിപ്പമുള്ള കാളാഞ്ചി ഇനത്തിൽപ്പെട്ട മത്സ്യകുഞ്ഞുങ്ങളെ കേരളത്തിൽ ലഭ്യമല്ലാത്തതിനാൽ ആന്ധ്രാപ്രദേശിൽ നിന്നും കൊണ്ടു വന്നു. ദീർഘ ദൂരം സഞ്ചരിച്ച് കൊണ്ടുവന്നതിനാൽ 75 ശതമാനത്തോളം കുഞ്ഞുങ്ങൾ നശിച്ചുപോയി. ഈ ഗ്രൂപ്പുകൾക്ക് വീണ്ടും ഈ മത്സ്യക്കൃഷി ചെയ്യാൻ ധനസഹായം നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.8 എഴുപുന്ന ഗ്രാമപഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 16.11.2019-ലെ കത്ത് ( SRG 982/19/CC/804/2019)

*പ്രോ.നം. 119/20* *അടങ്കൽ 1,70,000/- രൂപ ( SCP)*  
*പേര് :- വെള്ളക്കെട്ടുള്ള എസ്.സി. കുടുംബങ്ങളുടെ പുരയിടം മണ്ണിട്ടുയർത്തൽ*

പഞ്ചായത്തിലെ 11-ാം വാർഡിലെ പട്ടികജാതി കുടുംബങ്ങളുടെ പുരയിടം മണ്ണിട്ടുയർത്തുന്നതിന് മാനദണ്ഡം നിശ്ചയിച്ചു നൽകണമെന്നാവശ്യപ്പെട്ടിരിക്കുന്നു.

**4.9 വനിതാ ശിശു വികസനം**

പഞ്ചായത്തു ഡയറക്ടറുടെ 20.03.2019-ലെ J1-3854/2019-ാം നമ്പർ കത്തും വനിതാ ശിശു വികസന ഡയറക്ടറുടെ 14.02.2019-ലെ ICDS/B3-34955/17-ാം നമ്പർ കത്തും (SRG 359/19)

അങ്കണവാടികളിൽ കുട്ടികൾക്കുള്ള അനുപുരക പോഷകാഹാരത്തിൽ റാഗി, തിന, മില്ലറ്റ് ഇവ ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു

**4.10 കഞ്ഞിക്കുഴി ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 15.11.2019-ലെ കത്ത് ( SRG 980/19/CC/777/2019)

*പ്രോ.നം : 36/20* *അടങ്കൽ 8,50,000/- രൂപ*  
*( വികസന ഫണ്ട് - 6,00,000/- രൂപ*  
*തനത് ഫണ്ട് - 2,50,000/- രൂപ)*

കഞ്ഞിക്കുഴി ബ്ലോക്ക് പഞ്ചായത്തിലെ തണ്ണീർമുക്കം CHC യ്ക്ക് ആംബുലൻസ് വാങ്ങാനുള്ള പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.11 തിരൂർ ബ്ലോക്ക് പഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 04.12.19-ലെ കത്തും തിരൂർ ബ്ലോക്ക് പഞ്ചായത്ത് പ്രസിഡന്റിന്റെ 26.11.19 -ലെ കത്തും (SRG 1094/19 - CC 884/19)

*പ്രോ.നം : 71/20* *അടങ്കൽ 5,88,700/- രൂപ (SCP)*

**പേര്:- പുറത്തൂർ GW LPS - ക്ലാസ്സ് റൂം ഹൈടെക് ആക്കുന്നതിന് ഉപകരണങ്ങൾ വാങ്ങൽ**

തിരൂർ ബ്ലോക്ക് പഞ്ചായത്തിലെ പുറത്തൂർ GWLPS - ന്റെ ക്ലാസ്സ് റൂം ഹൈടെക് ആക്കുന്നതിന് ഉപകരണം വാങ്ങാനുള്ള പ്രോജക്ടിന് SCP ഫണ്ട് ഉപയോഗിച്ച് പ്രോജക്ട് തയ്യാറാക്കിയിട്ടുണ്ട്. എന്നാൽ സ്കൂളിലെ 50 ശതമാനത്തിലധികം കുട്ടികളും ജനറൽ വിഭാഗത്തിൽപ്പെട്ടവരായതിനാൽ ജില്ലാ ആസൂത്രണസമിതി അനുമതി നിരസിച്ചു. പ്രത്യേകാനുമതി ആവശ്യപ്പെട്ടിരിക്കുന്നു.

**4.12 നീണ്ടകര ഗ്രാമ പഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസറുടെ 04.12.19-ലെ കത്ത് (SRG 1095/19 - CC 932/19)**

**പ്രോ.നം : 44/20 അടങ്കൽ 5,95,000/- രൂപ (വികസനഫണ്ട്)**  
**പേര്:- ആശ്രയ പട്ടികയിൽ ഉൾപ്പെട്ട വീഡവകൾക്ക് ആട് വിതരണം**

ആശ്രയ ലിസ്റ്റിൽ ഉൾപ്പെട്ടവർക്ക് 100 ശതമാനം സബ്സിഡിയോടെയുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.13 മീനച്ചൽ ഗ്രാമ പഞ്ചായത്ത്**

**കോട്ടയം ജില്ലാ പ്ലാനിംഗ് ഓഫീസറുടെ 04.12.19-ലെ കത്തും അനുബന്ധ കുറിപ്പും (SRG 1096/19 - CC 920/19)**

**പ്രോ.നം : 110/19 അടങ്കൽ 75,000- രൂപ**  
**പേര്:- പൂവരണി അമ്പലം ചെത്തിമറ്റം നടപ്പാത കോൺക്രീറ്റിംഗ് - വാർഡ് 12**

2018-19-ൽ പദ്ധതിയിൽ ഉൾപ്പെട്ട പൂവരണി അമ്പലം ചെത്തിമറ്റം നടപ്പാത കോൺക്രീറ്റിംഗ് എന്ന പ്രോജക്ട് കഴിഞ്ഞ വർഷം ടെണ്ടർ ചെയ്ത് കരാർ വച്ചിരുന്നു. ഈ വർഷം പ്രോജക്ട് പൂർത്തീകരിച്ചു. സ്പിൽ ഓവർ ആയി ഉൾപ്പെടുത്താൻ വിട്ടുപോയി. 2019-20 -ലെ പദ്ധതിയിൽ സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.14 നീണ്ടകര ഗ്രാമ പഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസറുടെ 04.12.19-ലെ കത്ത് 28.11.2019-ലെ II (3) - ാം നമ്പർ ഭരണസമിതി തീരുമാനവും (SRG 1098/19 - CC 933/19)**

ലൈഫ് ലിസ്റ്റിൽ ഉൾപ്പെട്ട വീഡവയും ആശ്രയ ഗുണഭോക്താവുമായ ശ്രീമതി. അശോക കുമാരി കുടുംബ റേഷൻ കാർഡിലാണ് ഉൾപ്പെട്ടിരിക്കുന്നത്. എന്നാൽ ഇപ്പോൾ സ്വന്തമായി റേഷൻ കാർഡ് എടുത്തിട്ടുണ്ട്. ഇവർക്ക് വീടു നൽകാൻ അനുമതി ആവശ്യപ്പെട്ടിരിക്കുന്നു.

**4.15 ചിറക്കടവ് ഗ്രാമ പഞ്ചായത്ത്**

**കോട്ടയം ജില്ലാ പ്ലാനിംഗ് ഓഫീസറുടെ 05.12.19-ലെ കത്ത് (SRG 1102/19 - CC 870/19)**

പ്രോ.നം : 30/20

അടങ്കൽ 9,00,000/- രൂപ (വികസനഫണ്ട്)

പേര്:- പ്ലാസ്റ്റിക് നിർമ്മാർജ്ജനം - ബോധവൽക്കരണവും സംഭരണവും

ഹരിത കർമ്മസേന മുഖാന്തിരം ശേഖരിച്ച് പ്ലാസ്റ്റിക് മാലിന്യങ്ങൾ കാഞ്ഞിരപ്പള്ളിയിലെ ഷ്രെസ്റ്റിംഗ് യൂണിറ്റിലേക്കെത്തിക്കുന്നതിന് ട്രാൻസ്പോർട്ടേഷൻ, ഹരിത കർമ്മസേനക്ക് പരിശീലനം, ഐഡി കാർഡ്, യൂണിഫോം എന്നിവയ്ക്കായുള്ള പ്രോജക്ടിന് അംഗീകാരം ആവശ്യപ്പെട്ടിരിക്കുന്നു.

**4.16 നെടുമ്പാശ്ശേരി ഗ്രാമ പഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 04.01.2020ലെ കത്തും ശുചിത്വ മിഷൻ ജില്ലാ കോഓർഡിനേറ്ററുടെ 14.10.2019-ലെ റിപ്പോർട്ടും ( SRG 1267/19 - CC/12/20)

പ്രോ.നം : 182/20

അടങ്കൽ 8,77,800 രൂപ (വികസനഫണ്ട്)

പേര്:- പ്രളയ ബാധിത മേഖലകളിൽ കക്കൂസ്

പ്രളയ ബാധിത മേഖലകളിൽ കക്കൂസ് നിർമ്മിക്കുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം ലഭിച്ചിട്ടുണ്ട്. ശുചിത്വ മിഷൻ ഇൻസെന്റീവ് ഗ്രാന്റ് ലഭ്യമല്ലാത്തതിനാൽ ശുചിത്വ മേഖലയായി മാറ്റി വച്ചിരിക്കുന്ന വികസന ഫണ്ട് (10 ശതമാനം) ഉപയോഗിച്ച് ഈ പ്രോജക്ട് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.17 പല്ലാരിമംഗലം ഗ്രാമ പഞ്ചായത്ത്**

ജില്ലാ പ്ലാനിംഗ് ഓഫീസറുടെ 04.12.19-ലെ കത്തും പല്ലാരിമംഗലം പ്രസിഡന്റിന്റെ 16.05.2019-ലെ A3-297/18-ാം നമ്പർ കത്തും ജില്ലാ പ്ലാനിംഗ് ഓഫീസറുടെ റിപ്പോർട്ടും ( SRG 1099/19 - CC - 384/19)

ബഡ്ജറ്റ് സ്കൂൾ പ്രവർത്തനത്തിന് ബ്ലോക്ക്, ജില്ലാ പഞ്ചായത്ത് സഹായത്തോടെ പ്രോജക്ട് തയ്യാറാക്കിയിട്ടുണ്ട്. ഇതോടൊപ്പം സ്കൂൾ ജീവനക്കാരുടെ ഓണറേറിയം, ബഡ്ജറ്റ് സ്കൂളിന്റെ വാഹനത്തിന്റെ ഇന്ധനച്ചെലവ്, അറ്റകുറ്റപ്പണി എന്നിവയ്ക്കായി ധനകാര്യ കമ്മീഷൻ ഗ്രാന്റ് വകയിരുത്തി 12.00 ലക്ഷം രൂപയുടെ പ്രോജക്ട് തയ്യാറാക്കിയിരുന്നെങ്കിലും ജില്ലാ ആസൂത്രണസമിതി അംഗീകാരം ലഭിച്ചിട്ടില്ല. മറ്റു വിഹിതം കണ്ടെത്താൻ ബുദ്ധിമുട്ടായതിനാൽ ധനകാര്യ കമ്മീഷൻ ഗ്രാന്റുപയോഗിച്ച് ഓണറേറിയം നൽകാൻ അനുമതി ആവശ്യപ്പെട്ടിരിക്കുന്നു.

ജില്ലാ പ്ലാനിംഗ് ഓഫീസറുടെ റിപ്പോർട്ട് പ്രകാരം സ്കൂൾ പ്രവർത്തിക്കാനുള്ള ചെലവ് താഴെപ്പറയും പ്രകാരമാണ്. ആകെ കുട്ടികൾ 62

- സ്കൂൾ പ്രവർത്തനം - 3,00,000/- രൂപ
- ഓണറേറിയം - 14,53,000/- രൂപ
- വാഹനച്ചെലവ് - 2,25,000/- രൂപ

ഈ വർഷം വാഹനച്ചെലവിനത്തിൽ 2,00,000/- രൂപയും ഓണറേറിയത്തിന് 3,66,000/- രൂപയും വികസനഫണ്ടിൽ നിന്നും വകയിരുത്തിയിട്ടുണ്ട്.



ഓണറേറിയത്തിന് ശേഷിക്കുന്ന 11.00 ലക്ഷം രൂപ ധനകാര്യ കമ്മീഷൻ ഗ്രാന്റുപയോഗിക്കാനാണ് അനുമതി ആവശ്യപ്പെട്ടിരിക്കുന്നത്.

**4.18 മാനന്തവാടി ബ്ലോക്ക് പഞ്ചായത്ത്**

**വയനാട് ജില്ലാ പ്ലാനിംഗ് ഓഫീസറുടെ 17.08.19-ലെ കത്തും കോഓർഡിനേഷൻ കമ്മിറ്റിയുടെ 26.09.2019-ലെ യോഗ തീരുമാനവും (ഖണ്ഡിക 4.8) മാനന്തവാടി ബ്ലോക്ക് പഞ്ചായത്ത് സെക്രട്ടറിയുടെ 15.10.2019-ലെ C/2098/19-ാം നമ്പർ കത്തും.**

മാനന്തവാടി ബ്ലോക്ക് പഞ്ചായത്ത് പട്ടികവർഗ്ഗ ഉപപദ്ധതിയിൽ ഉൾപ്പെടുത്തി പട്ടികവർഗ്ഗ സങ്കേതങ്ങളിലേയ്ക്ക് 6 റോഡുകൾ ഉൾപ്പെടുത്തിയിരുന്നു. ഇവയ്ക്ക് 6 മീറ്ററിൽ താഴെ മാത്രമാണ് വീതി എന്നതിനാൽ കോഓർഡിനേഷൻ കമ്മിറ്റിയുടെ അനുമതി ആവശ്യപ്പെട്ടിരിക്കുന്നു. ഓരോ റോഡിന്റെയും വീതി, നീളം എന്നീ വിവരങ്ങൾ ഉൾപ്പെടുത്തി സമർപ്പിക്കാൻ 26.09.2019-ലെ കൂടിയ കോഓർഡിനേഷൻ കമ്മിറ്റി നിർദ്ദേശിച്ച പ്രകാരം വിശദാംശങ്ങൾ സഹിതം സമർപ്പിച്ചിരിക്കുന്നു.

ക്രമ നം.	പ്രോനം	പ്രോജക്ടിന്റെ പേര്	തുക	നീളം (മീറ്റർ)	വീതി (മീറ്റർ)
1	21/20	തോണിച്ചാൽ ശിവൻകുന്ന് റോഡ് കോൺക്രീറ്റ് - എടവക പഞ്ചായത്ത്	7,00,000	400	3
2	22/20	കൊല്ലിയിൽ കൊമ്പെക്കൊല്ലി കോളനി റോഡ് തൊണ്ടനാട് പഞ്ചായത്ത്	7,00,000	1000	5
3	28/20	ഗോദാവരി കോളനി റോഡ് കോൺക്രീറ്റ് - തവിഞ്ഞാൽ പഞ്ചായത്ത്	6,00,000	800	5
4	37/20	മോനിച്ചൻകുന്ന് മണലിമൂല കോളനി റോഡ് കോൺക്രീറ്റിംഗ് - തവിഞ്ഞാൽ പഞ്ചായത്ത്	7,00,000	800	5
5	38/20	തവിഞ്ഞാൽ പഞ്ചായത്തിലെ പ്രിയദർശിനി കോളനി റോഡ് സൈഡ് കെട്ട്	7,00,000	250	3
6	41/20	വേണ്ടചെമ്പി എസ്.റ്റി കോളനി റോഡ് കോൺക്രീറ്റിംഗ് - എടവക	7,00,000	400	3

		ഗ്രാമപഞ്ചായത്ത്			
7	68/20	ചെറുവയൽ കോളനി റോഡ് സൈഡ് കെട്ട് കോൺക്രീറ്റ് - എടവക ഗ്രാമപഞ്ചായത്ത്	5,00,000	250	3

**4.19 തിരുവനന്തപുരം ജില്ലാ പഞ്ചായത്ത്**

തിരുവനന്തപുരം ജില്ലാ പ്ലാനിംഗ് ഓഫീസറുടെ 09.12.2019-ലെ കത്തും  
തിരുവനന്തപുരം ജില്ലാ പഞ്ചായത്ത് പ്രസിഡന്റിന്റെ 26.11.2019-ലെ  
dptvm/president/253/19-ാം നമ്പർ കത്തും ( SRG 1139/19-CC /967/2019)

*പ്രോ.നം : 1514/18 അടങ്കൽ 42,50,000- രൂപ (വികസനഫണ്ട്)  
പേര്:- പഠനമുറി 2015-16, 2016-17 തുടർ ഗഡു ധനസഹായം*

പട്ടികജാതി വിഭാഗങ്ങൾക്ക് പഠനമുറി നിർമ്മിച്ചപ്പോൾ രണ്ടാം ഗഡു ലഭിക്കാത്തവർക്ക് ഈ തുക നൽകുന്നതിന് 2017-18-ൽ പ്രോജക്ട് ഉൾപ്പെടുത്തിയിരുന്നു. 9 ഗുണഭോക്താക്കൾക്കാണ് തുക നൽകാനുള്ളത്. ആകെ 3,56,208/- രൂപയാണ് നൽകാനുള്ളത്. ഈ തുക നൽകാൻ അനുമതി ആവശ്യപ്പെട്ടിരിക്കുന്നു.

**4.20 തദ്ദേശഭരണ സ്ഥാപനങ്ങളുടെ ആസ്തിയിൽപ്പെടാത്ത റോഡുകൾ പുനരുദ്ധരിക്കൽ**

ബഹു. കന്ദമംഗലം എം.എൽ.എയുടെ 08.11.2019-ലെ T - 131/2019-ാം നമ്പർ കത്ത് (SRG 1049/19)

വാട്ടർ അതോറിറ്റി, ഇറിഗേഷൻ, മൈനർ ഇറിഗേഷൻ എന്നീ വകുപ്പുകളുടെ ഉടമസ്ഥതയിൽ ഉള്ളതും എന്നാൽ പൊതു ജനങ്ങൾ ഉപയോഗിക്കുന്നതുമായ റോഡുകൾ, ബന്ധപ്പെട്ട വകുപ്പുകൾ അറ്റകുറ്റപ്പണി നടത്തുന്നില്ല. ഈ റോഡുകൾ തദ്ദേശഭരണ സ്ഥാപനങ്ങളുടെ ആസ്തി രജിസ്റ്ററിൽ ഇല്ലാത്തതുകാരണം ബന്ധപ്പെട്ട തദ്ദേശഭരണ സ്ഥാപനത്തിന് അറ്റകുറ്റപ്പണി നടത്താൻ കഴിയുന്നില്ല. തകർന്നു കിടക്കുന്ന ഇത്തരം റോഡുകൾ ബന്ധപ്പെട്ട വകുപ്പിന്റെ നിരാക്ഷേപ പത്രം വാങ്ങി തദ്ദേശഭരണ സ്ഥാപനങ്ങളുടെ റോഡ് മെയിന്റനൻസ് ഗ്രാന്റ് ഉപയോഗിച്ച് പുനരുദ്ധരിക്കാൻ അനുമതി ആവശ്യപ്പെട്ടിരിക്കുന്നു.

**4.21 കൈനകരി ഗ്രാമപഞ്ചായത്ത്**

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 28.11.2019-ലെ DB  
3/753/2013/CE /തസ്വഭവ നമ്പർ കത്ത് ( SRG 80/2020)

കൈനകരി ഗ്രാമപഞ്ചായത്ത് വെള്ളത്താൽ ചുറ്റപ്പെട്ട പ്രദേശമാണ്. ഇവിടേയ്ക്ക് നിർമ്മാണ പ്രവർത്തനത്തിന് സാധനസാമഗ്രികൾ എത്തിക്കുന്നത് ജംഗാർ മാർഗ്ഗമോ ബോട്ടു മാർഗ്ഗമോ ആണ്. അതിനാൽ ചെലവ് കൂടും. ആലപ്പുഴ ജില്ലയിലെ CPWD നിരക്കായ 148.71 കോസ്റ്റ് ഇൻഡക്സ് നിരക്കാണ് ഇവിടെ

ഇപ്പോൾ ബാധകം. എന്നാൽ കൈനകരി പോലുള്ള വെള്ളത്താൽ ചുറ്റപ്പെട്ട ഭൂപ്രകൃതിക്ക് സമാനമായ SAI പുനമട പ്രദേശത്ത് 160.48 ആണ് കോസ്റ്റ് ഇൻഡക്സ്. ഇതിനാൽ കൈനകരിയിൽ നിർമ്മാണ പ്രവൃത്തികൾ നടത്താൻ ബുദ്ധിമുട്ടുണ്ട്.

പൊതുമരാമത്ത് വകുപ്പു മുഖാന്തിരം കൈനകരി പ്രദേശത്ത് നടപ്പിലാക്കുന്ന പ്രവർത്തികൾക്ക് SAI പുനമടയിലെ കോസ്റ്റ് ഇൻഡക്സ് പ്രകാരമാണ് എസ്റ്റിമേറ്റ് എടുക്കുന്നത്. അതിനാൽ പൊതു മരാമത്ത് വകുപ്പിൽ അനുവദിച്ചു നൽകിയിരിക്കുന്നതുപോലെ കൈനകരി ഗ്രാമപഞ്ചായത്തിൽ SAI പുനമടയിലെ കോസ്റ്റ് ഇൻഡക്സ് നിശ്ചയിച്ചു നൽകണമെന്നാവശ്യപ്പെട്ടിരിക്കുന്നു.

**4.22 പട്ടികവർഗ്ഗ വികസനം - ഗോത്ര സാരഥി**

പട്ടികവർഗ്ഗ വികസന ഡയറക്ടറുടെ 06.12.2019-ലെ pm3.14382/18-ാം നമ്പർ കത്ത്

വിദൂരവും ദുർഘടവുമായ പട്ടികവർഗ്ഗ സങ്കേതങ്ങളിൽ നിന്ന് വിദ്യാർത്ഥികളെ സ്കൂളുകളിൽ എത്തിക്കുന്നതിന് 2013-14 മുതൽ പട്ടികവർഗ്ഗ വികസന വകുപ്പ് ഗോത്ര സാരഥി എന്ന പദ്ധതി നടപ്പാക്കുന്നുണ്ട്. വകുപ്പിന് ഫണ്ട് കുറവായതിനാൽ 2019-20 മുതൽ ഗോത്ര സാരഥി പദ്ധതിക്കാവശ്യമായ പ്രോജക്ട് റദ്ദാക്കണമെന്നും സ്ഥാപനങ്ങളുടെ TSP ഫണ്ട് ഉപയോഗിച്ച് തയ്യാറാക്കാൻ നിർദ്ദേശം നൽകണമെന്നാവശ്യപ്പെട്ടിരിക്കുന്നു.

**4.23 മഞ്ചേരി മുനിസിപ്പാലിറ്റി**

മലപ്പുറം ജില്ലാ പ്ലാനിംഗ് ഓഫീസറുടെ 18.11.2019-ലെ കത്ത്. (SRG 993/19 - CC/818/19)

*പ്രോ.നം. 295/2018 അടങ്കൽ 18,64,006 (ലോക ബാങ്ക് വിഹിതം)  
 പേര്:- നെല്ലിക്കുത്ത് ഹൈസ്കൂൾ കെട്ടിട നിർമ്മാണം*

2016-17 വർഷം ലോക ബാങ്ക് വിഹിതമായി 20.00 ലക്ഷം രൂപ ഉൾപ്പെടുത്തി നെല്ലിക്കുത്ത് ഹൈസ്കൂൾ കെട്ടിട നിർമ്മാണം എന്ന പ്രവൃത്തി ഏറ്റെടുത്തിരുന്നു. ഇതിന്റെ നിർമ്മാണം പൂർത്തിയാക്കി. പാർട്ട് ബിൽ തുകയായി 11,80,599/- രൂപ 31.03.2017-ന് കരാറുകാരന് നൽകി. ലോക ബാങ്ക് വിഹിതം ഇല്ലാത്തതിനാൽ ബാക്കി തുക നൽകാൻ 2019-20-ൽ പ്രോജക്ട് തയ്യാറാക്കാൻ അനുമതി ആവശ്യപ്പെട്ടിരിക്കുന്നു.

**4.24 തവന്നൂർ ഗ്രാമപഞ്ചായത്ത്**

മലപ്പുറം ജില്ലാ പ്ലാനിംഗ് ഓഫീസറുടെ 18.11.2019-ലെ കത്ത്. (SRG 992/19 - CC/819/2019)

*പ്രോ.നം.34/20 അടങ്കൽ 3,00,000/- രൂപ (SCP)  
 പേര്:- SC യുവതീ യുവാക്കൾക്ക് തൊഴിലിനുവേണ്ടി വിദേശയാത്ര ധനസഹായം*

SC/ST വിഭാഗത്തിലെ ശ്രീ. ബാബു തൊഴുകയിൽ എന്ന വ്യക്തി വിദേശത്ത് തൊഴിൽ തേടി പോയത് 09.03.2019ലാണ്. എന്നാൽ അപേക്ഷിച്ചത് 29.08.2019

നാണ്. അപേക്ഷ സമർപ്പിച്ചതിൽ വരുത്തിയ കാലതാമസം മാപ്പാക്കി ധനസഹായം നൽകാൻ അനുമതി ആവശ്യപ്പെട്ടിരിക്കുന്നു.

**4.25 പോത്താനിക്കാട് ഗ്രാമപഞ്ചായത്ത്**

എറണാകുളം ജില്ലാ പ്ലാനിംഗ് ഓഫീസറുടെ 04.11.2019-ലെ കത്ത് ( 2 എണ്ണം)  
ശുചിത്വ മിഷൻ എറണാകുളം ജില്ലാ കോഓർഡിനേറ്ററുടെ 19.10.2019-ലെ 700/  
SBM/SLWM/2019 - ാം നമ്പർ കത്തും ( SRG 948/19 - CC /470/2019/)

*പ്രോ.നം.110/19                    അടങ്കൽ 10,00,000/- രൂപ*  
*പേര്:-പഞ്ചായത്തിന്റെ പരിധിയിലുള്ള സ്കൂളുകൾക്ക് വരദ്രവ മാലിന്യ സംസ്കരണ പദ്ധതികൾ*

ജില്ലാ ആസൂത്രണസമിതി അംഗീകരിച്ച ഈ പ്രോജക്ട് ശുചിത്വ മിഷന്റെ സർവീസ് പ്രൈവൈഡറായ 'പ്രകൃതി ആലുവ' എന്ന ഏജൻസി മുഖേന സ്കൂളുകളിൽ നടപ്പാക്കി. എന്നാൽ ശുചിത്വ മിഷനിൽ നിന്നും സാങ്കേതികാനുമതി വാങ്ങിയിരുന്നില്ല. അതിനാൽ തുക നൽകാൻ കഴിഞ്ഞില്ല. ഈ വീഴ്ച മാപ്പാക്കി തുക വിനിയോഗിക്കാൻ അനുമതി ആവശ്യപ്പെട്ടിരിക്കുന്നു.

**4.26 ഹരിപ്പാട് മുനിസിപ്പാലിറ്റി**

ആലപ്പുഴ ജില്ലാ പ്ലാനിംഗ് ഓഫീസറുടെ 12.11.2019-ലെ കത്ത്. (SRG 978/19 -  
CC/689/2019)

*പ്രോ.നം.78/2020                    അടങ്കൽ 5,00,000/- രൂപ*  
*പേര്:- ഭവന പരിസരം മണ്ണിട്ട് ഉയർത്തൽ*

താഴെ പ്രദേശങ്ങളിൽ താമസിക്കുന്ന പട്ടികജാതി വിഭാഗത്തിലുള്ളവരുടെ നിരവധി വീടുകളുടെ അടിത്തറയ്ക്ക് പ്രളയം മൂലം ബലക്ഷയം സംഭവിച്ചിട്ടുണ്ട്. ഇവരുടെ ഭവന പരിസരം മണ്ണിട്ടുയർത്തുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം നൽകിയിട്ടുണ്ട്. 25 കുടുംബങ്ങൾക്ക് 20,000/- രൂപ വീതം നൽകാനാണ് ഉദ്ദേശിക്കുന്നത്. ഇത് മാർഗ്ഗരേഖയിൽ ഉൾപ്പെടുത്തിയിട്ടില്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

**4.27 പാലാ മുനിസിപ്പാലിറ്റി**

കോട്ടയം ജില്ലാ പ്ലാനിംഗ് ഓഫീസറുടെ 19.11.2019-ലെ കത്ത്. (SRG 1000/19 -  
CC/822/2019)

*പ്രോ.നം.377/2020                    അടങ്കൽ 1,26,250/- രൂപ*  
*പേര്:- പ്രളയ ദുരിതാശ്വാസ പ്രവർത്തനങ്ങൾക്ക് ബോട്ടു വാങ്ങൽ*

പ്രളയ ദുരിതാശ്വാസ പ്രവർത്തനങ്ങൾക്കുവേണ്ടി 6 പേർക്ക് സഞ്ചരിക്കാവുന്ന എഞ്ചിൻ ഘടിപ്പിച്ച ഫൈബർ ബോട്ട് വാങ്ങാൻ അനുമതി ആവശ്യപ്പെട്ടിരിക്കുന്നു.

**4.28 മാഞ്ഞൂർ ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 19.11.2019-ലെ കത്ത്. മാഞ്ഞൂർ  
ഗ്രാമപഞ്ചായത്ത് സെക്രട്ടറിയുടെ 06.11.2019-ലെ A2/199/19-ാം നമ്പർ  
കത്തും (SRG 1002/19/ CC 770/19)

പഞ്ചായത്തിൽ സ്പീറ്റ് ലൈറ്റ് അറ്റകുറ്റപ്പണിക്ക് വാഹനം വാങ്ങാനും തൊഴിലാളികൾക്ക് വേതനം നൽകാനും ധനകാര്യ കമ്മീഷൻ ഗ്രാന്റുപയോഗിച്ച് പ്രോജക്ട് ഉൾപ്പെടുത്തുന്നതിന് ജില്ലാ ആസൂത്രണസമിതി പ്രാഥമികാനുമതി നിരസിച്ചു. ഈ പ്രോജക്ട് ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.29 മാഞ്ഞൂർ ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 19.11.2019-ലെ കത്തും 06.11.2019-ലെ A2/199/19-ാം നമ്പർ കത്തും (SRG 1003/19 - CC/769/2019)

സ്കൂൾ കുട്ടികൾക്ക് സ്റ്റീൽ ടിഫിൻ ബോക്സും വാട്ടർ ബോട്ടിലും വാങ്ങി നൽകുന്നതിന് അധിക പ്രോജക്ട് ഉൾപ്പെടുത്തുന്നതിന് ജില്ലാ ആസൂത്രണസമിതി പ്രാഥമികാനുമതി നിരസിച്ചു. പ്രത്യേക അനുമതി ആവശ്യപ്പെട്ടിരിക്കുന്നു.

**4.30 ഇടുക്കി ജില്ലാ പഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 19.11.2019-ലെ കത്തും 25.10.2019-ലെ 18(1)-ാം നമ്പർ ഭരണസമിതി തീരുമാനവും (SRG 1004/19 - CC/815/2019)

പ്രോ.നം.22/20 അടങ്കൽ 1,00,00,000 /- രൂപ  
(വീകസനഫണ്ട്)

**പേര്:- ക്ഷീര കർഷകർക്ക് പാൽ ഉല്പാദനത്തിന് ഇൻസെന്റീവ്**  
മിൽമ ക്ഷീര സംഘങ്ങളിൽ പാൽ നൽകുന്നവർക്ക് പാലിനു സബ്സിഡി നൽകുന്നതുപോലെ ജീവ, പി.ഡി.എസ്. തുടങ്ങിയ സംഘങ്ങളിൽ പാൽ നൽകുന്നവർക്കും സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

**4.31 മലപ്പുറം ജില്ലാ പഞ്ചായത്ത്**

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 02.12.2019, 20.01.2020 എന്നീ തീയതികളിലേക്ക് DB 2 - 753/2013/CE തസ്വഭവ കത്തുകൾ (2 എണ്ണം) (SRG105/19)

- (1) മലപ്പുറം ജില്ലയിൽ ഗ്രാമപഞ്ചായത്തുകളുടെ ആസ്തി രജിസ്റ്ററിലുള്ള 6 മീറ്റർ വീതിയിൽ കൂടുതലുള്ള റോഡുകളുടെ പുനരുദ്ധാരണത്തിന് ജില്ലാ പഞ്ചായത്തിന്റെ മെയിന്റനൻസ് ഗ്രാന്റടക്കമുള്ള വിഹിതം ഉപയോഗിച്ച് റിപ്പയർ ചെയ്യാൻ അനുമതി ആവശ്യപ്പെട്ടിരിക്കുന്നു.
- (2) കൂടാതെ ഇതേ രീതിയിൽ 2017-18-ൽ 273 റോഡുകളുടെ പുനരുദ്ധാരണം നടത്തി. ഇതിനായി 19,11,32,479 രൂപ ചെലവഴിച്ചു. ഈ ചെലവ് ഓഡിറ്റ് വകുപ്പ് തടസ്സം ചെയ്തിരിക്കുകയാണ്. ഇതിന് സാധൂകരണവും ആവശ്യപ്പെട്ടിരിക്കുന്നു

**4.32 വി.ഇ.ഒ മാർക്ക് ലാപ് ടോപ്പ് വാങ്ങൽ**

ഗ്രാമവികസന കമ്മീഷണറുടെ 14.01.2020 -ലെ DP/5554/19/CRD നമ്പർ കത്ത് ( SRG 104/20

വി.ഇ.ഒ മാർക്ക് ഓരോ വർഷവും ഏകദേശം 1.00 കോടി രൂപയോളമുള്ള പ്രോജക്ടുകളുടെ നിർവ്വഹണ ഉദ്യോഗസ്ഥരാണ്. ഇവർക്ക് ക്ലറിക്കൽ ജോലി ചെയ്യാൻ കമ്പ്യൂട്ടർ അടക്കം പ്രത്യേക സൗകര്യമില്ല. അതിനാൽ എല്ലാ വി.ഇ.ഒ മാർക്കും ബ്ലോക്ക് പഞ്ചായത്തിന്റെ തനത് ഫണ്ടോ വികസനഫണ്ടോ ഉപയോഗിച്ച് ഒരു മിഡ് ലെവൽ സ്പെസിഫിക്കേഷനുള്ള ( Windows Soft Ware) laptop വാങ്ങി നൽകാൻ അനുമതി ആവശ്യപ്പെട്ടിരിക്കുന്നു.

**4.33 പനച്ചിക്കാട് ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 26.11.2019-ലെ കത്തും പനച്ചിക്കാട് ഗ്രാമപഞ്ചായത്ത് സെക്രട്ടറിയുടെ 23.10.2019-ലെ കുറിപ്പും (SRG 1062/19 - CC / 727/19)

പ്രോ.നം. 120/19

അടങ്കൽ 1,50,000/- രൂപ  
(നോൺ റോഡ് മെയിന്റനൻസ് ഗ്രാന്റ്)

**പേര്:- അംഗൻവാടി കെട്ടിട മെയിന്റനൻസ് - വാർഡ് 8**  
2018-19-ലെ പദ്ധതിയിൽ അംഗൻവാടി കെട്ടിട മെയിന്റനൻസ് ( വാർഡ് 8) എന്ന പ്രോജക്ട് ഉൾപ്പെടുത്തിയിരുന്നു. ഇതിന്റെ പണി മാർച്ച് മാസം പൂർത്തീകരിച്ചിരുന്നുവെങ്കിലും തുക നൽകിയില്ല. ഈ വർഷത്തേക്ക് ഇത് സ്പിൽ ഓവറായി ഉൾപ്പെടുത്തിയിട്ടില്ല. ഈ വർഷത്തെ പദ്ധതിയിൽ സ്പിൽ ഓവറായി ഉൾപ്പെടുത്താൻ അനുമതി ആവശ്യപ്പെട്ടിരിക്കുന്നു.

**4.34 ഉഴവൂർ ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 26.11.2019-ലെ കത്തും പഞ്ചായത്ത് പ്രസിഡന്റിന്റെ 06.11.2019-ലെ കത്തും (SRG 1064/19 - CC / 835/19)

പ്രോ.നം. 35/20

അടങ്കൽ 8,00,000/- രൂപ  
(വികസനഫണ്ട് )

**പേര്:- കിഡ്നി ഡയാലിസിസ് രോഗികൾക്കുള്ള ധനസഹായം**  
കിഡ്നി ഡയാലിസിസ് രോഗികൾക്കുള്ള ധനസഹായം നൽകുന്നതിനുള്ള പ്രോജക്ടിന് ജില്ലാ ആസൂത്രണസമിതി അനുമതി നൽകി. മാർഗ്ഗരേഖയിൽ ഇത് ഇല്ലാത്തതിനാൽ പ്രത്യേക അനുമതി ആവശ്യപ്പെട്ടിരിക്കുന്നു. രോഗികൾക്ക് നേരിട്ടോ ഡയാലിസിസ് ചെയ്യുന്ന ആശുപത്രി മുഖേനയോ കോഓർഡിനേഷൻ കമ്മിറ്റി നിർദ്ദേശിക്കുന്ന നിരക്കിൽ ധനസഹായം നൽകാനാണ് ഉദ്ദേശിക്കുന്നത്.

**4.35 തലയാഴം ഗ്രാമപഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 06.11.2019-ലെ കത്തും തലയാഴം ഗ്രാമപഞ്ചായത്തിന്റെ 05.08.2019-ലെ 1/1(5)-ാം നമ്പർ ഭരണസമിതി തീരുമാനവും (SRG 961/19 - CC / 754/19)

പ്രോ.നം. 112/20

അടങ്കൽ 7,50,000/- രൂപ  
(ധനകാര്യ കമ്മീഷൻ ഗ്രാന്റ് )

**പേര്:- വ്യക്തിഗത കക്കൂസ് നിർമ്മാണം**

പഞ്ചായത്തിൽ കൂടുതലും ഒറ്റക്കുഴി കക്കൂസ് ആണ്. കഴിഞ്ഞ പ്രളയത്തിൽ ഇവയിൽ പലതും ഉപയോഗ ശൂന്യമായി. ഇത് മെയിന്റനൻസ് നടത്താവുന്ന സ്ഥിതിയിലല്ലാത്തതിനാൽ പുതിയ കക്കൂസ് നിർമ്മിച്ചു നൽകുവാൻ അനുമതി ആവശ്യപ്പെട്ടിരിക്കുന്നു.

**4.36 ചെറുന്നിയൂർ ഗ്രാമപഞ്ചായത്ത്**

ചെറുന്നിയൂർ ഗ്രാമ പഞ്ചായത്ത് പ്രസിഡന്റിന്റെ 08.01.2020 ല-ലെ കത്തും കോഓർഡിനേഷൻ കമ്മിറ്റിയുടെ 06.12.2019-ൽ കൂടിയ യോഗ തീരുമാനവും (ഖണ്ഡിക 4.9) പഞ്ചായത്ത് ഡയറക്ടറുടെ 23.10.2019-ലെ J1 -20909/19-ാം നമ്പർ കത്തും (SRG 53/20)

2018-19ൽ ചെറുന്നിയൂർ കാർഷിക കർമ്മസേന സംഘത്തിന് മൊബൈൽ വിപണി എന്ന പദ്ധതിയുമായി ബന്ധപ്പെട്ട് 5.50 ലക്ഷം രൂപ ഉപയോഗിച്ച് ഒരു പിക് അപ് വാഹനം വാങ്ങിയിരുന്നു. ഗ്രാമപഞ്ചായത്ത് വിഹിതം 50,000/- രൂപ കൂടാതെ ബ്ലോക്ക് വിഹിതം 2,50,000/- രൂപയും സംസ്ഥാനാവിഷ്കൃത ഫണ്ട് 2,00,000/- രൂപയും ഉണ്ട് വാഹനം വാങ്ങുന്നതിന് സർക്കാർ അനുമതി വാങ്ങണമെന്ന് ഉത്തരവുണ്ടായിരുന്നുവെങ്കിലും ലോകസഭാ തെരഞ്ഞെടുപ്പു സമയമായതിനാൽ അനുമതി വാങ്ങിയിരുന്നില്ല. ഇതിന് സാധൂകരണം ആവശ്യപ്പെട്ടിരിക്കുന്നു.

**4.37 ആറ്റിങ്ങൽ മുനിസിപ്പാലിറ്റി**

ആറ്റിങ്ങൽ മുനിസിപ്പൽ ചെയർമാന്റെ 23.12.2019-ലെ കത്ത് (SRG 52/2020)

വിദ്യാർത്ഥികളുടെ ശാരീരികവും മാനസികവുമായി വികസനത്തിന് സഹായകമായതും ശാസ്ത്രീയമായി വികസിപ്പിച്ചിട്ടുള്ളതുമായ ഫിസിക്കൽ എഡ്യൂക്കേഷൻ പദ്ധതി ആറ്റിങ്ങൽ നഗരസഭയുടെ നേതൃത്വത്തിൽ നഗരസഭാ പരിധിയിലുള്ള പ്രൈമറി സ്കൂളിൽ നഷ്ടനി തലം മുതൽ നടപ്പിലാക്കുന്നുണ്ട്. ഈ പദ്ധതിയുടെ ഭാഗമായി പരിശീലകർക്കും കൺസൾട്ടന്റിനും ഓണറേറിയം നൽകുന്നതിനും ഒരു കമ്പ്യൂട്ടർ വാങ്ങുവാനും അനുമതി ആവശ്യപ്പെട്ടിരിക്കുന്നു.

**4.38 ഇടുക്കി ജില്ലാ പഞ്ചായത്ത്**

**ഇടുക്കി ജില്ലാ പ്ലാനിംഗ് ഓഫീസറുടെ 03.12.2019-ലെ കത്ത് (SRG 1088/19 - CC / 925/19)**

പ്രോ.നം. 1490/20

അടങ്കൽ 12,00,000/- രൂപ

പേര്:- കാമാക്ഷി ഗ്രാമപഞ്ചായത്തിൽ വൈദ്യുതി പോസ്റ്റ് മാറ്റി സ്ഥാപിക്കൽ

കാമാക്ഷി ഗ്രാമപഞ്ചായത്തിലെ വിവിധ സ്ഥലങ്ങളിലെ വൈദ്യുതി പോസ്റ്റ് മാറ്റി സ്ഥാപിക്കാൻ KSEBക്ക് തുക ഡെപ്പോസിറ്റ് ചെയ്യാൻ അനുമതി ആവശ്യപ്പെട്ടിരിക്കുന്നു.

**4.39 മണിട് ഗ്രാമ പഞ്ചായത്ത്**

**എറണാകുളം ജില്ലാ പ്ലാനിംഗ് ഓഫീസറുടെ 19.11.2019-ലെ കത്ത് (SRG 1008/19 CC /820/19)**

പ്രോ.നം. 34/20

അടങ്കൽ 60,000/- രൂപ (എസ്.സി.പി)

പേര്:- ഈറ്റ വിതരണം വനിത

പട്ടികജാതി വിഭാഗത്തിൽപ്പെട്ട ഈറ്റ നെൽ തൊഴിലാളികൾക്ക് 5000/- രൂപയിൽ താഴെ വിലവരുന്ന രീതിയിൽ ബാംബൂ കോർപ്പറേഷനിൽ നിന്ന് ഈറ്റ വാങ്ങി നൽകുന്നതിനുള്ള പ്രോജക്ട് വാർഷിക പദ്ധതിയിലുണ്ട്. മാർഗ്ഗരേഖ പ്രകാരം നൽകാവുന്ന സബ്സിഡി 75 ശതമാനമാണ്. ദരിദ്ര വിഭാഗത്തിൽപ്പെട്ടവരായതിനാൽ 100 ശതമാനം സബ്സിഡി നൽകാൻ അനുമതി ആവശ്യപ്പെട്ടിരിക്കുന്നു.

**4.40 ബഹു. പൊതു വിദ്യാഭ്യാസ വകുപ്പുമന്ത്രിയുടെ 31.12.2019-ലെ 495/2019/ M/EDN നമ്പർ കത്ത് ( SRG 69/20)**

**വിദ്യാഭ്യാസം**

താഴെപ്പറയുന്ന വിഷയങ്ങളിൽ തദ്ദേശസ്വയംഭരണ സ്ഥാപനങ്ങളുടെ ഇടപെടൽ ഉണ്ടാകണമെന്ന് ബഹു. പൊതു വിദ്യാഭ്യാസ വകുപ്പു മന്ത്രി അറിയിച്ചിട്ടുണ്ട്.

1. 2020 ജനുവരി മുതൽ “ലഹരി മുക്ത കാമ്പസ്” എന്ന ആശയം നടപ്പിലാക്കാൻ തുടങ്ങുകയാണ്. ജനകീയ സമിതികൾ ഓരോ കാമ്പസിലും നിലവിൽ വരുന്നുണ്ട്. ഇതിൽ തദ്ദേശഭരണ സ്ഥാപനങ്ങൾ ഇടപെടണം
2. “പഠനോത്സവങ്ങൾ” നാടിന്റെ അക്കാദമിക് ഉത്സവങ്ങളാക്കി മാറ്റുവാൻ തദ്ദേശഭരണ സ്ഥാപനങ്ങളുടെ ഇടപെടൽ
3. അദ്ധ്യാപകരേയും പി.ടി.എയേയും കൂടി സഹകരിപ്പിച്ച് ഗൃഹ സന്ദർശനം നടത്തുന്നതിനാവശ്യമായ സഹായം
4. തദ്ദേശസ്വയം ഭരണ വകുപ്പിന്റേയും സഹകരണ വകുപ്പിന്റേയും സഹായത്തോടെ ഓരോ കാമ്പസും ശുചിത്വ സുരക്ഷിത കാമ്പസുകളാക്കി മാറ്റുന്നതിന് ഇടപെടൽ
5. അടുത്ത വർഷത്തെ തദ്ദേശസ്വയംഭരണ സ്ഥാപനങ്ങളുടെ പദ്ധതികളിൽ പൊതു വിദ്യാലയങ്ങളുടെ ആവശ്യങ്ങൾക്കു കൂടി പ്രോജക്ടുകൾ ഉൾക്കൊള്ളിക്കണം



6. 'വൃത്തിയുള്ള ശുചിമുറി' എന്ന പദ്ധതിക്ക് വിദ്യാഭ്യാസ വകുപ്പ് രൂപം നൽകിയിട്ടുണ്ട്. ഇതോടൊപ്പം തദ്ദേശഭരണ സ്ഥാപനങ്ങളുടെ ഫണ്ടുകളും ചേർത്ത് പദ്ധതി ലക്ഷ്യം 2020 ജൂൺ 1-ന് മുമ്പ് കൈവരിക്കത്തക്ക രീതിയിൽ ഇടപെടൽ
7. ഈ ലക്ഷ്യം കൈവരിക്കുന്നതിന് ജനപ്രതിനിധികളുടേയും പി.ടി.എ പ്രസിഡന്റുമാരുടേയും വിദ്യാലയ മേധാവികളുടേയും ഉദ്യോഗസ്ഥരുടേയും യോഗം വിളിച്ച് ചേർക്കുന്നതിന് നടപടി സ്വീകരിക്കണമെന്നും ആവശ്യപ്പെട്ടിരിക്കുന്നു. 2020 പൊതു വിദ്യാഭ്യാസ രംഗത്തെ സുവർണ്ണ വർഷമാക്കി മാറ്റുവാൻ എല്ലാ തദ്ദേശഭരണ സ്ഥാപനങ്ങളും സഹായിക്കണം.

**4.41 ആതിരപ്പള്ളി ഗ്രാമ പഞ്ചായത്ത്**

**തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 22.01.20-ലെ DB3/753/292/CE/LSGD (SRG 70/20)**

വനമേഖലയിൽ ഉൾപ്പെടുന്നതും 14 പട്ടികവർഗ്ഗ കോളനികൾ ഉൾപ്പെടുന്നതുമായ ആതിരപ്പള്ളി ഗ്രാമപഞ്ചായത്തിൽ നിർമ്മാണ പ്രവൃത്തികൾക്കു സാധനസാമഗ്രികൾ കൊണ്ടു വരുന്നത് കൊടകര ബ്ലോക്കിൽ നിന്നോ ഏറണാകുളം ജില്ലയിൽ നിന്നോ ആണ്. ഇതിന് യാത്രാ ദൂരം 35 മുതൽ 70 കിലോ മീറ്റർ വരെയുണ്ട്. തൃശൂർ ജില്ലയ്ക്ക് അനുവദിച്ചിട്ടുള്ള കോസ്റ്റ് ഇൻഡക്സ് 31.06 ശതമാനമാണ്. അതിനാൽ ഈ പഞ്ചായത്തിൽ നിർമ്മാണ പ്രവർത്തനം നടത്താൻ കരാറുകാർ തയ്യാറാകുന്നില്ല. ഈ സാഹചര്യത്തിൽ എറണാകുളം ജില്ലയിൽ ഉൾപ്പെടുന്ന സമീപ ഗ്രാമപഞ്ചായത്തായ അയ്യമ്പുഴ ഗ്രാമപഞ്ചായത്തിന് അനുവദിച്ചിട്ടുള്ള 39.89 ശതമാനം കോസ്റ്റ് ഇൻഡക്സ് ആതിരപ്പള്ളി ഗ്രാമപഞ്ചായത്തിനും അനുവദിക്കണമെന്ന് ആവശ്യപ്പെട്ടിരിക്കുന്നു.

**4.42 മൺറോ തുരുത്ത് ഗ്രാമ പഞ്ചായത്ത്**

**കൊല്ലം ജില്ലാ പ്ലാനിംഗ് ഓഫീസറുടെ 03.12.2019-ലെ കത്തും മൺറോതുരുത്ത് ഗ്രാമപഞ്ചായത്ത് പ്രസിഡന്റിന്റെ കത്തും (SRG 1092/19 CC /545/19)**

മൺറോ തുരുത്ത് ഗ്രാമപഞ്ചായത്തിന്റെ താഴെപ്പറയുന്ന പ്രോജക്ടുകൾക്ക് ചിറ്റമല ബ്ലോക്ക് പഞ്ചായത്തും വിഹിതം വകയിരുത്തിയിട്ടുണ്ട്. മാർഗ്ഗരേഖ പ്രകാരം 5.00 ലക്ഷം രൂപ അടങ്കലുള്ള പ്രോജക്ടുകളാണ് ബ്ലോക്ക് പഞ്ചായത്തുകൾക്ക് എടുക്കാവുന്നത്. ബ്ലോക്ക് വിഹിതം 5.00 ലക്ഷം രൂപയിൽ കുറവായതിനാൽ പ്രത്യേക അനുമതി ആവശ്യപ്പെട്ടിരിക്കുന്നു.

പ്രോ.നം	പ്രോജക്ടിന്റെ പേര്	അടങ്കൽ
67/20	പെരുങ്ങാലം വള്ളക്കടവ് റോഡ് കോൺക്രീറ്റിംഗ്	4,17,000/- രൂപ (ഗ്രാമപഞ്ചായത്ത് വിഹിതം 1,00,000/- രൂപ ബ്ലോക്ക് വിഹിതം 3,17,000/- രൂപ)
68/20	തെക്കേ നെന്മേനി	4,67,000/- രൂപ

	കൊന്നയിൽ അശ്വതി റോഡ്	കലക്ടർ ഭവനം	(ഗ്രാമപഞ്ചായത്ത് വിഹിതം 1,50,000/- രൂപ ബ്ലോക്ക് പഞ്ചായത്ത് വിഹിതം 3,17,000/- രൂപ)
135/20	മാതിരംപള്ളി റോഡ് കോൺക്രീറ്റിംഗ്	പള്ളയിൽ	6,00,000/- രൂപ (ഗ്രാമപഞ്ചായത്ത് വിഹിതം 2,50,000/- രൂപ ബ്ലോക്ക് വിഹിതം - 3,50,000/- രൂപ)

**4.43 ഭരണിക്കാവ് ബ്ലോക്ക് പഞ്ചായത്ത്**

ആലപ്പുഴ ജില്ലാ പ്ലാനിംഗ് ഓഫീസറുടെ 26.07.2019-ലെ കത്തും (SRG 699/19 CC /458/19) ഗ്രാമവികസന കമ്മീഷണറുടെ 05.12.2019-ലെ DP4/8695/CRD(1) - ാം നമ്പർ കത്തും കോഓർഡിനേഷൻ കമ്മിറ്റിയുടെ 26.09.2019, 24.10.2019 തീയതികളിലെ തീരുമാനങ്ങളും

*പ്രോ.നം. 52/20* *അടങ്കൽ 11,00,000/- രൂപ (വികസന ഫണ്ട്)*  
*പേര്:- കടുവിനാൽ സമൃദ്ധി കാർഷിക വിപണിക്ക് കെട്ടിടം*

വള്ളിക്കുന്നം ഗ്രാമപഞ്ചായത്തിലെ കടുവിനാൽ സമൃദ്ധി കാർഷിക വിപണിക്കെട്ടിടം പണിയാൻ പ്രോജക്ട് തയ്യാറാക്കിയിട്ടുണ്ട്.. 1951-ലെ ചാരിറ്റബിൾ സൊസൈറ്റീസ് ആക്ട് പ്രകാരം രജിസ്റ്റർ ചെയ്തതാണ് സമൃദ്ധി കാർഷിക വിപണി

ഇതിന്റെ അനുമതി സംബന്ധിച്ച് 26.09.2019-ലെ കോഓർഡിനേഷൻ കമ്മിറ്റി പരിഗണിച്ചുവെങ്കിലും സ്ഥാപനത്തിന്റെ ബൈലോയും കഴിഞ്ഞ 3 വർഷത്തെ ഓഡിറ്റ് റിപ്പോർട്ടും ഗ്രാമവികസന കമ്മീഷണർ മുഖേന നൽകാൻ യോഗം തീരുമാനിച്ചു. ഇന്റേണൽ ഓഡിറ്റ് റിപ്പോർട്ട് ആണ് ആദ്യം നൽകിയതെങ്കിലും ചാർട്ടേഡ് അക്കൗണ്ടന്റ് പരിശോധിച്ച റിപ്പോർട്ട് ഗ്രാമവികസന കമ്മീഷണർ മുഖേന നൽകാൻ 24.10.2019-ലെ കോഓർഡിനേഷൻ കമ്മിറ്റി നിർദ്ദേശിച്ചു. ഇതു പ്രകാരം ഗ്രാമവികസന കമ്മീഷണർ റിപ്പോർട്ട് നൽകിയിരിക്കുന്നു. അനുമതി സംബന്ധിച്ച്

**4.44 കോട്ടൂർ ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 29.06.2019-ലെ കത്ത് (SRG 578/19 CC /375/19)

*പ്രോ.നം. 160/20* *അടങ്കൽ 5,00,000/- രൂപ*  
*(ധനകാര്യ കമ്മീഷൻ ഗ്രാന്റ് )*

*പേര്:- പുതിയോട്ട് മുക്ക് - കാരിപാറ റോഡ്*

സ്പിൽ ഓവർ പ്രോജക്ടായ പുതിയോട്ടുമുക്ക് - കാരിപാറ റോഡ് നിർമ്മാണം നടത്തേണ്ടത് ഇറിഗേഷൻ വകുപ്പ് സ്ഥലത്താണ്. എസ്റ്റിമേറ്റ് ഇറിഗേഷൻ എക്സിക്യൂട്ടീവ് എഞ്ചിനീയർ തയ്യാറാക്കി നൽകിയിട്ടുണ്ട്. അതുപ്രകാരം ഇറിഗേഷൻ വകുപ്പിനു തുക ഡെപ്പോസിറ്റ് ചെയ്യാൻ അനുമതി ആവശ്യപ്പെട്ടിരിക്കുന്നു.

**4.45 കാഞ്ചിയാർ ഗ്രാമപഞ്ചായത്ത്**

**ഇടുക്കി ജില്ലാ പ്ലാനിംഗ് ഓഫീസറുടെ 14.11.2019-ലെ കത്ത് (SRG 1224/19 CC /704/19)**

പ്രോ.നം. 268/20

അടങ്കൽ 4,63,744/- രൂപ  
(വികസനഫണ്ട് )

**പേര്:-ലബുക്കട കുടുംബാരോഗ്യ കേന്ദ്രത്തിലെ കിടപ്പുരോഗികൾക്ക് ഭക്ഷണ വിതരണം.**

ലബുക്കട കുടുംബാരോഗ്യ കേന്ദ്രത്തിലെ കിടപ്പു രോഗികൾക്ക് ഭക്ഷണം നൽകുന്നതിനുള്ള പ്രോജക്ടിന് ജില്ലാ ആസൂത്രണസമിതി അംഗീകാരം നൽകിയിട്ടുണ്ട്. ബി.പി.എൽ കുടുംബത്തോടൊപ്പം എ.പി.എൽ കുടുംബത്തിനും ഭക്ഷണം വിതരണം ചെയ്യാൻ അനുമതി ആവശ്യപ്പെട്ടിരിക്കുന്നു.

**4.46 കേരള ഖാദി ഗ്രാമ വ്യവസായ ബോർഡ്**

**കേരള ഖാദി ഗ്രാമ വ്യവസായ ബോർഡ് മെമ്പർ സെക്രട്ടറിയുടെ 10.01.2020-ലെ കത്ത് (SRG 73/20)**

മാർഗ്ഗരേഖ പ്രകാരം ഖാദി ഗ്രാമ വ്യവസായ കമ്മീഷനും (KVIC) ഖാദി ഗ്രാമ വ്യവസായ ബോർഡും ( KVIB) നടത്തുന്ന ഉല്പാദന യൂണിറ്റുകൾക്കും അവയുടെ സ്വന്തം സ്ഥലത്തും പച്ചക്കറി ഉൾപ്പെടെയുള്ള പ്രാദേശിക ഉല്പന്നങ്ങളുടേയും സംയുക്ത വിപണനശാലകൾ നിർമ്മിക്കുന്നതിനും അതിന്റെ ഉല്പാദന യൂണിറ്റുകൾക്കാവശ്യമായ തറിയും മറ്റ് ഉപകരണങ്ങളും വാങ്ങി നൽകുന്നതിനും തദ്ദേശഭരണ സ്ഥാപനങ്ങൾക്ക് പ്രോജക്ട് വകയിരുത്താവുന്നതാണ്. വിലയുടെ /നിർമ്മാണ ചെലവിന്റെ 80 ശതമാനമാണ് സബ്സിഡി നൽകാവുന്നത്.

ഇതിൽ താഴെപ്പറയും പ്രകാരം വ്യക്തത വരുത്തി കൂട്ടിച്ചേർക്കലുകൾ നടത്തണമെന്നാവശ്യപ്പെട്ടിരിക്കുന്നു.

ഖാദി ഗ്രാമ വ്യവസായ കമ്മീഷന്റേയും കേരള ഖാദി ഗ്രാമ വ്യവസായ ബോർഡിന്റേയും അംഗീകാരമുള്ള ഖാദി സ്ഥാപനങ്ങൾക്കും കേരള ഖാദി ഗ്രാമ വ്യവസായ ബോർഡിനും അവരുടെ സ്വന്തം സ്ഥലത്തോ മറ്റ് ഏജൻസികൾ വിട്ടു നൽകുന്ന സ്ഥലത്തോ ഖാദി ഗ്രാമ വ്യവസായ ഉല്പന്നങ്ങളുടെ നിർമ്മാണത്തിനും വിപണനത്തിനും കെട്ടിടം നിർമ്മിക്കുന്നതിനും അറ്റകുറ്റപ്പണികൾ നടത്തുന്നതിനും ചർക്കകളും തറികളും മറ്റ് ഉപകരണങ്ങളും വാങ്ങി നൽകുന്നതിനും പരിശീലനത്തിനും തുക വകയിരുത്തി തദ്ദേശഭരണ സ്ഥാപനങ്ങൾക്ക് പ്രോജക്ട് വയ്ക്കാൻ അനുമതി ആവശ്യപ്പെട്ടിരിക്കുന്നു. കൂടാതെ കേരള ഖാദി ഗ്രാമ വ്യവസായ ബോർഡ് സ്വന്തം സ്ഥലത്തോ മറ്റ് സർക്കാർ ഏജൻസികൾ വിട്ടു നൽകുന്ന സ്ഥലത്തോ നടത്തുന്ന പദ്ധതികൾക്ക് 100 ശതമാനം സബ്സിഡിയും മറ്റു സ്ഥാപനങ്ങൾ/ സംഘങ്ങൾക്ക് ഇപ്പോഴത്തെ മാർഗ്ഗരേഖ പ്രകാരമുള്ള 80 ശതമാനം സബ്സിഡിയും തുടർന്ന് നൽകാനും അനുമതി ആവശ്യപ്പെട്ടിരിക്കുന്നു.

**4.47 റാന്നി ബ്ലോക്ക് പഞ്ചായത്ത്**

പത്തനംതിട്ട ജില്ലാ പ്ലാനിംഗ് ഓഫീസറുടെ 02.12.2019-ലെ കത്തും റാന്നി ബ്ലോക്ക് പഞ്ചായത്ത് സെക്രട്ടറിയുടെ 26.11.2019-ലെ A3-3219/19 -ാം നമ്പർ കത്തും ( SRG 1110/19)

പ്രോ.നം. 111/20

അടങ്കൽ 10,00,000/- രൂപ  
(വികസനഫണ്ട് )

പേര്:- വയോജന ക്ലബുകൾ

റാന്നി ബ്ലോക്കിലെ 9 ഗ്രാമ പഞ്ചായത്തുകളിലെ അങ്കണവാടികളിൽ മാസത്തിൽ രണ്ടു തവണ വീതം വയോജന ക്ലബുകൾ കൂടുന്നുണ്ട്. ഇങ്ങനെ വയോജനക്ലബുകൾ കൂടുമ്പോൾ വയോജനങ്ങൾക്ക് പോഷകാഹാരമെന്ന നിലയിൽ ലഘു ഭക്ഷണം നൽകുന്നതിനുള്ള പ്രോജക്ട് ഈ വർഷം എടുത്തിട്ടുണ്ട്. ഇതിന് അനുമതി ആവശ്യപ്പെട്ടിരിക്കുന്നു. ഒപ്പം 2018-19 ൽ ഈ ഇനത്തിന് 7,79,349/- രൂപ ചെലവു ചെയ്തു. അതിന് സാധൂകരണവും ആവശ്യപ്പെട്ടിരിക്കുന്നു.

**4.48 കേരള സംസ്ഥാന സാക്ഷരതാ മിഷൻ അതോറിറ്റി**

സാക്ഷരതാ മിഷൻ ഡയറക്ടറുടെ 19.11.2019-ലെ P3/7210/17/ കേ.സാ.മി.അ. ഡയറക്ടറുടെ കത്ത് ( SRG 106/20)

അട്ടപ്പാടി സമ്പൂർണ്ണ ആദിവാസി സാക്ഷരതാ പദ്ധതി, വയനാട് സമ്പൂർണ്ണ ആദിവാസി സാക്ഷരതാ പദ്ധതി എന്നിവ സാക്ഷരതാ മിഷൻ നടപ്പാക്കുന്നുണ്ട്. ഈ പദ്ധതി പ്രകാരം ആദിവാസി ഊരുകളെ സമ്പൂർണ്ണ സാക്ഷരതയിൽ എത്തിക്കുന്നതിന് സാക്ഷരതാ മിഷൻ പ്രസിദ്ധീകരിക്കുന്ന പുസ്തകങ്ങളുടെ വില , മറ്റ് പഠനോപകരണങ്ങൾ, ഇൻസ്ട്രക്ടർക്ക് ഓണറേറിയം , വിവിധ പരിശീലനങ്ങൾ, മോണിറ്ററിംഗ്, പഠിതാക്കൾക്ക് ലഘു ഭക്ഷണം, ശില്പശാലകൾ, ക്ലാസ് ഒരുക്കൽ, പഠിതാക്കളുടെ സംഗമം, പരീക്ഷ എന്നിവയ്ക്ക് പ്രോജക്ട് തയ്യാറാക്കാൻ തദ്ദേശഭരണ സ്ഥാപനങ്ങൾക്ക് അനുമതി നൽകണമെന്ന് ആവശ്യപ്പെട്ടിരിക്കുന്നു.

**4.49 പാമ്പാക്കട ഗ്രാമപഞ്ചായത്ത്**

പാമ്പാക്കട ഗ്രാമപഞ്ചായത്ത് പ്രസിഡന്റിന്റെ കത്ത് 01.01.2019 -ലെ 1(8)-ാം നമ്പർ ഭരണസമിതി തീരുമാനവും (SRG 107/20)

പഞ്ചായത്തിലെ പാലിയേറ്റീവ് പ്രവർത്തനങ്ങൾക്ക് ഉപയോഗിക്കുന്ന KL- 17B - 8712 ഒമ് നി വാൻ 2005 മോഡലാണ്. ഇതു വളരെ പഴയതായതിനാൽ പഞ്ചായത്തിന് 2017-18-ൽ ജില്ലയിലെ മികച്ച പഞ്ചായത്ത് എന്ന നിലയിൽ ലഭിച്ച 5.00 ലക്ഷം രൂപ ഉപയോഗിച്ച് പുതിയ വാഹനം വാങ്ങാൻ അനുമതി ആവശ്യപ്പെട്ടിരിക്കുന്നു.

**4.50 കേരള ഗ്രാമപഞ്ചായത്ത് അസോസിയേഷൻ**

**KGPA അസോസിയേഷൻ ജനറൽ സെക്രട്ടറിയുടെ 21.01.2020 -ലെ കത്ത് (SRG.77/2020)**

പ്രളയ ദുരിതാശ്വാസ പ്രവർത്തനങ്ങൾക്കായി തദ്ദേശഭരണ സ്ഥാപനങ്ങൾക്ക് നൽകിയ 212.50 കോടി രൂപ പ്രധാനമായും ജീവനോപാധികൾക്കാണ് ഉപയോഗിക്കേണ്ടത്. ജീവനോപാധികൾ ചിലതിനൊക്കെ മാർഗ്ഗരേഖ പ്രകാരം യൂണിറ്റ് നിരക്ക് നിശ്ചയിച്ചിട്ടുണ്ട്. എന്നാൽ പ്രാദേശിക സ്ഥിതികൾക്ക് അനുസൃതമായ ജീവനോപാധികൾക്ക് പ്രോജക്ട് തയ്യാറാക്കുമ്പോൾ പല ഇനങ്ങൾക്കും യൂണിറ്റ് നിരക്ക് മാർഗ്ഗരേഖയിൽ ഇല്ല. അതിനാൽ പ്രോജക്ട് തയ്യാറാക്കി വെറ്റ് ചെയ്ത് ജില്ലാ ആസൂത്രണ സമിതിക്ക് നൽകാൻ കഴിയുന്നില്ല. ഇതു പരിഹരിക്കാൻ നടപടിയെടുക്കണമെന്നാവശ്യപ്പെട്ടിരിക്കുന്നു.

**4.51 പിറവം മുനിസിപ്പാലിറ്റി**

**എറണാകുളം ജില്ലാ പ്ലാനിംഗ് ഓഫീസറുടെ 15.01.2020 -ലെ കത്തും പിറവം മുനിസിപ്പൽ ചെയർമാന്റെ 05.01.20-ലെ കത്തും പിറവം മുനിസിപ്പാലിറ്റി അസിസ്റ്റന്റ് എഞ്ചിനീയറുടെ 14.01.20-ലെ കുറിപ്പും ( SRG 50/20,72/20 CC 8/20)**

2014-15 വാർഷിക പദ്ധതിയിൽ ഉൾപ്പെടുത്തി പള്ളിമറ്റത്തിൽപ്പടി ഫാം റോഡ് എന്ന പ്രവൃത്തി ഏറ്റെടുത്തിരുന്നു. അടങ്കൽ 15,00,000/- രൂപ ( വികസനഫണ്ട് 9,95,000/- രൂപയും തനത് ഫണ്ട് 5,05,000/- രൂപയും) ഇത് ഗുണഭോക്തൃ സമിതി കൺവീനർ മുഖേന നടപ്പാക്കാനാണ് തീരുമാനിച്ചിരുന്നത്. എസ്റ്റിമേറ്റ് പ്രകാരം 113 മീറ്റർ സ്ഥലത്ത് റീട്ട്രെയനിംഗ് വാൾ നിർമ്മിക്കാനും 400 മീറ്റർ നീളത്തിൽ മണ്ണിട്ട് റോഡ് നിർമ്മിക്കാനുമാണ് ഉദ്ദേശിച്ചിരിക്കുന്നത്. എന്നാൽ പ്രവൃത്തി നടപ്പാക്കുന്ന വേളയിൽ സൈറ്റ് കണ്ടീഷന്റെ അടിസ്ഥാനത്തിൽ എസ്റ്റിമേറ്റിൽ നിന്നും വ്യത്യസ്തമായി പ്രവൃത്തി ചെയ്തു. പുതുക്കി തയ്യാറാക്കി എസ്റ്റിമേറ്റിന് അനുമതി വാങ്ങാതെ പ്രവൃത്തി നടപ്പാക്കി. ടേപ്പ് മെഷർമെന്റ് പ്രകാരം കരാറുകാരന് പാർട്ട് ബിൽ തുകയായി 7,87,238/- രൂപ നൽകി. കരാറുകാരനുമായി എഗ്രിമെന്റ് പുതുക്കിയിരുന്നില്ല. ബാക്കി തുക നൽകാൻ അനുമതി ആവശ്യപ്പെട്ടിരിക്കുന്നു.

**4.52 കുടുംബശ്രീ**

**കുടുംബശ്രീ എക്സിക്യൂട്ടീവ് ഡയറക്ടറുടെ 14.01.2020-ലെ കുറിപ്പ് ( SRG106/20)**

കുടുംബശ്രീയുടെ കീഴിൽ 14 ജില്ലകളിലും സ്റ്റേഹിത സെന്റർ പ്രവർത്തിക്കുന്നു. സ്റ്റേഹിത സെന്റർ മുഖേന വൈദ്യസഹായം, പോലീസ് സ്റ്റേഷൻ, കോടതി, ചൈൽഡ് വെൽഫെയർ കമ്മിറ്റി എന്നിവിടങ്ങളിൽ ആവശ്യമായ സന്ദർഭങ്ങളിൽ 'സ്റ്റേഹിത' ഗുണഭോക്താക്കളെ എത്തിക്കുന്നു. ഇതടക്കം മറ്റു സേവനങ്ങളും ചെയ്യുന്നു. ഈ ആവശ്യങ്ങൾക്ക് നിലവിൽ വാഹനം വാടകയ്ക്കാണ് എടുക്കുന്നത്

കാസർഗോഡ് ജില്ലയിലെ സ്നേഹിത സെന്ററിന്റെ പ്രവർത്തനത്തിന് കാഞ്ഞങ്ങാട് റോട്ടറി ക്ലബ്ബ് ഒരു കാർ നൽകിയിട്ടുണ്ട്. ഈ വാഹനത്തിന്റെ ഡ്രൈവറുടെ വേതനം, ഇന്ധന ചെലവ് അടക്കം പ്രതിമാസം 43,000/- രൂപ ചെലവു വരും. ഇൻഷുറൻസ് 6000/- രൂപ ഒരു വർഷത്തേക്ക് 5,22,450/- രൂപ. ഈ ചെലവ് കാഞ്ഞങ്ങാട് നഗരസഭ വഹിക്കാമെന്ന് അറിയിച്ചിട്ടുണ്ട്. തനത് ഫണ്ട്/ജനറൽ പർപ്പസ് ഗ്രാന്റിൽ നിന്ന് ഇതിനുള്ള ചെലവ് വഹിക്കാൻ നഗരസഭയ്ക്ക് അനുമതി നൽകണമെന്നാവശ്യപ്പെട്ടിരിക്കുന്നു.

**4.53 വണ്ണപ്പുറം ഗ്രാമപഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 18.01.2020-ലെ കത്തും വണ്ണപ്പുറം ഗ്രാമപഞ്ചായത്തിന്റെ 10.12.2019-ലെ 4(1)-ാം നമ്പർ ഭരണസമിതി തീരുമാനവും (SRG 74/20 CC /54/20)

*പ്രോ.നം. 256/20 അടങ്കൽ 02,07,875/- രൂപ (TSP)*

**പേര്:- എസ്.റ്റി. വിദ്യാർത്ഥികൾക്ക് പഠന പാക്കേജ്**

മദ്യം, മയക്കു മരുന്ന് തുടങ്ങിയ ദുശ്ശീലങ്ങൾക്ക് എതിരെയും കുടുംബത്തിൽ കുട്ടികൾക്ക് പഠിക്കുന്നതിനു വേണ്ട സാഹചര്യം സൃഷ്ടിക്കുക തുടങ്ങിയ കാര്യങ്ങൾക്ക് വിദ്യാർത്ഥികൾക്കും രക്ഷിതാക്കൾക്കും ബോധവൽക്കരണം നടത്തുക, പട്ടയക്കുടി പട്ടികവർഗ്ഗ കോളനികളിലെ 1 മുതൽ ബിരുദം വരെ പഠിക്കുന്ന മുഴുവൻ കുട്ടികൾക്കും ട്യൂഷൻ, ഭക്ഷണം എന്നിവയാണ് പ്രധാന പ്രവർത്തനം. ഇത് നടപ്പാക്കാൻ അനുമതി ആവശ്യപ്പെട്ടിരിക്കുന്നു.

**4.54 തിരുവനന്തപുരം കോർപ്പറേഷൻ**

തിരുവനന്തപുരം കോർപ്പറേഷൻ മേയറുടെ 18.06.2018-ലെ J8/60413/2018-ാം നമ്പർ കത്ത് ( SRG 54/20 - LSGD M1/185/2019-LSGD)

തിരുവനന്തപുരം മെഡിക്കൽ കോളേജിൽ വനിതാ ഹെൽപ്പ് ഡെസ്ക് പ്രോജക്ടുമായി ബന്ധപ്പെട്ട് രണ്ട് ജീവനക്കാർ കരാർ അടിസ്ഥാനത്തിൽ ജോലി ചെയ്യുന്നുണ്ട്. 2017-18 കാലയളവിൽ ജീവനക്കാർക്ക് ഓണറേറിയമായി പ്ലാൻ ഫണ്ടിൽ നിന്നും 2,21,893/ രൂപ നൽകിയിരുന്നു. ഇതിന് ഓഡിറ്റ് പരാമർശമുണ്ട്. 2018-19-ൽ ഇവർക്ക് തനത് ഫണ്ടിൽ നിന്ന് ഓണറേറിയം നൽകി.

ഓഡിറ്റ് പരാമർശം ഒഴിവാക്കാനും തുടർന്നും വനിതാ ഹെൽപ്പ് ഡെസ്ക് ജീവനക്കാർക്ക് വികസന ഫണ്ടിൽ നിന്ന് ഓണറേറിയം നൽകാനും അനുമതി ആവശ്യപ്പെട്ടിരിക്കുന്നു.

**4.55 കൊച്ചി കോർപ്പറേഷൻ**

തദ്ദേശസ്വയംഭരണ വകുപ്പ് ചീഫ് എഞ്ചിനീയറുടെ 22.01.2020-ലെ കത്ത് (SRG 75/20)

കൊച്ചി കോർപ്പറേഷനിൽ കമ്പ്യൂട്ടർ അധിഷ്ഠിത പ്രവൃത്തികൾക്ക് കമ്പ്യൂട്ടർ സയൻസ് ബിരുദധാരികളെ തനത് ഫണ്ടുപയോഗിച്ച് 25,000/- രൂപ നിരക്കിൽ നിയമിച്ചിട്ടുണ്ട്. ഒരു വർഷം വീതമാണ് നിയമന കാലാവധി. ഇവരുടെ ഇപ്പോഴത്തെ കാലാവധി

31.12.2019-ന് തീർന്നു. കാലാവധി ഒരു വർഷത്തേക്ക് കൂടി നീട്ടി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.56 പുൽപ്പറ്റ ഗ്രാമപഞ്ചായത്ത്**

ബഹു.മലപ്പുറം എം.എൽ.എയുടെ 16.10.19 ലെ കത്തും പുൽപ്പറ്റ ഗ്രാമപഞ്ചായത്തുപ്രസിഡന്റിന്റെ 9.10.19 ലെ കത്തും 28.09.19 ലെ 10-ാം നമ്പർ ഭരണസമിതി തീരുമാനവും (SRG 58/20-DB4/278/2019-20 LSGD)

രണ്ട് ഇരട്ട വീടുകൾ ഒരു വീടുകളാക്കാനും രണ്ടു വീടുകൾ പുനർ നിർമ്മാണം നടത്താനും 12.00 ലക്ഷം രൂപ വകയിരുത്തി പ്രോജക്ട് തയ്യാറാക്കിരുന്നു. (ഒരു വീടിനു 2.00 ലക്ഷം രൂപ വീതം 6 പേർക്ക്) ഇതിന് 06.02.18 ലെ കോർഡിനേഷൻ കമ്മിറ്റി അനുമതി നൽകിയിരുന്നു. വീടൊന്നിന് 2.00 ലക്ഷം രൂപ അപര്യാപ്തമായതിനാൽ 4.00 ലക്ഷം രൂപ അടങ്കലിൽ പ്രോജക്ട് ഭേദഗതി ചെയ്ത് ആകെ അടങ്കൽ 24.00 ലക്ഷം രൂപ (ഹൗസിംഗ് ബോർഡിൽ നിന്നു ലഭിച്ച 4,50,000/- രൂപയും തനത് ഫണ്ട് 19,50,000/- രൂപയും ചേർത്ത്). ഇതിന് അനുമതി ആവശ്യപ്പെട്ടിരിക്കുന്നു.

**4.57 സെന്റർ ഫോർ ഡെവലപ്മെന്റ് ഓഫ് ഇമേജിംഗ് ടെക്നോളജി**

സി-ഡിറ്റ് രജിസ്ട്രാറുടെ 19.11.19 ലെ 208/VCD/C-DIT/2019-ാം നമ്പർ കത്ത് (SRG63/20 – LSGD-FM2/242-LSGD)

തദ്ദേശഭരണസ്ഥാപനങ്ങളുടെ കാലാവധി 2020 ൽ അവസാനിക്കുന്ന പശ്ചാത്തലത്തിൽ നിലവിലെ ഭരണസമിതിയുടെ നേതൃത്വത്തിൽ നടത്തിയ ബഹുതല വികസനപരിപാടികൾ ഉൾചേർത്ത് ഓരോ തദ്ദേശഭരണസ്ഥാപനത്തിനും 20 മിനിറ്റ് ദൈർഘ്യമുള്ള ഒരു വീഡിയോ ഡോക്യുമെന്റി ചെയ്യാൻ ഉദ്ദേശിക്കുന്നു. ഏകദേശം 20 മിനിറ്റ് ദൈർഘ്യമുള്ള വീഡിയോ ഡോക്യുമെന്റി നിർമ്മിക്കുന്നതിന് ഓരോ തദ്ദേശഭരണസ്ഥാപനങ്ങളും 1.50 ലക്ഷം രൂപ ചെലവഴിക്കുന്നതിന് യഥേഷ്ടാനുമതി ആവശ്യപ്പെട്ടിരിക്കുന്നു.

**4.58 കാരശ്ശേരി ഗ്രാമപഞ്ചായത്ത്**

കോഴിക്കോട് ജില്ലാ പ്ലാനിംഗ് ഓഫീസറുടെ 03.12.19 ലെ കത്ത് (SRG 1089/19-CC/712/19)

പ്രോ.നം 338/20 അടങ്കൽ 1,80,000/-രൂപ  
(വികസനഫണ്ട്)

പേര് – എം.സി.എഫ് കെട്ടിടത്തിന് വാടക നൽകൽ

എം.സി.എഫ് കെട്ടിടം നിർമ്മിക്കുന്നതിന് ഉദ്ദേശിച്ചിരുന്ന സ്ഥലം മഴക്കാലത്ത് സ്ഥിരമായി വെള്ളം കയറുന്ന പ്രദേശമായതിനാൽ കെട്ടിടം പണിതില്ല. അതിനാൽ തത്കാലത്തേക്ക് വാടകകെട്ടിടമാണ് കണ്ടെത്തിയത്. ഇതിനു വാടക നൽകുന്നതിനുള്ള പ്രോജക്ടിന് അനുമതി ആവശ്യപ്പെട്ടിരിക്കുന്നു.

**4.59 ആലപ്പുഴ മുനിസിപ്പാലിറ്റി**

ആലപ്പുഴ ജില്ലാ പ്ലാനിംഗ് ഓഫീസറുടെ 03.12.19 ലെ കത്ത് (SRG 1093/19-CC/931/19)

ആലപ്പുഴ മുനിസിപ്പാലിറ്റിയിൽ ശതാബ്ദിമന്ദിരത്തിന് മൂന്നു പ്രോജക്ടുകൾ എടുത്തിട്ടുണ്ട്. ശതാബ്ദി മന്ദിരം ഫർണിച്ചർ (പ്രോ.നം. 155/20) ശതാബ്ദി മന്ദിരം നിർമ്മാണ പൂർത്തീകരണം (പ്രോ.നം 524/20), ശതാബ്ദിമന്ദിരം ഫർണിച്ചർ - രണ്ടാം ഘട്ടം (പ്രോ.നം. 610/20) എന്നീ പ്രോജക്ടുകൾക്ക് ധനകാര്യകമ്മീഷൻ ഗ്രാന്റാണ് എടുത്തിരിക്കുന്നത്. ഇതിന് അനുമതി ആവശ്യപ്പെട്ടിരിക്കുന്നു.

**4.60 മഞ്ചേശ്വരം ഗ്രാമപഞ്ചായത്ത്**

**ബഹു.മഞ്ചേശ്വരം എം.എൽ.എ യുടെ കത്തും മഞ്ചേശ്വരം ഗ്രാമപഞ്ചായത്തു പ്രസിഡന്റിന്റെ കത്ത് (SRG 61/20-DA2/433/2019-LSGD)**

മത്സ്യബന്ധനത്തിനു വല നൽകാൻ വാർഷിക പദ്ധതിയിൽ പ്രോജക്ട് ഉൾപ്പെടുത്തിയിട്ടുണ്ട്. (പ്രോ.നം.3/20) മാർഗ്ഗരേഖപ്രകാരം തടിവള്ളത്തിനും കട്ടമരത്തിനുമാണ് വല നൽകാവുന്നത്. ഈ പ്രദേശങ്ങളിൽ കൂടുതലും ഫൈബർ വള്ളം ആണ്. അതിനാൽ ഫൈബർ വള്ളമുള്ളവർക്കും വല നൽകാൻ അനുമതി ആവശ്യപ്പെട്ടിരിക്കുന്നു. കൂടാതെ സർക്കാർ ഉത്തരവു പ്രകാരം രജിസ്റ്റേർഡ് മത്സ്യത്തൊഴിലാളികൾക്കാണ് നൽകാവുന്നത്. ഇതും ഒഴിവാക്കി നൽകണമെന്നാവശ്യപ്പെട്ടിരിക്കുന്നു.

**4.61 കുടുംബശ്രീ**

**കുടുംബശ്രീ എക്സിക്യൂട്ടീവ് ഡയറക്ടറുടെ 22.01.2020 ലെ കുറിപ്പ് (SRG 76/20)**

- 1) വഴിയാത്രക്കാരായ സ്ത്രീകൾക്കും കുട്ടികൾക്കും നിശ്ചിത അകലത്തിൽ വൃത്തിയുള്ള ശൗചാലയങ്ങൾ സ്ഥാപിക്കണമെന്ന് സർക്കാർ ലക്ഷ്യമിട്ടിട്ടുണ്ട്. ടോയ് ലെറ്റിന് ആവശ്യമായ സ്ഥലം കണ്ടെത്തലും നിർമ്മാണം സംബന്ധിച്ച ആസൂത്രണവും ജില്ലാകളക്ടറുടെ നേതൃത്വത്തിൽ നടക്കുന്നുണ്ട്. ഇപ്രകാരം നിർമ്മിക്കുന്ന ടോയിലെറ്റുകളുടെ പരിപാലനത്തിലൂടെ വനിതകൾക്ക് വരുമാനം ലഭിക്കുമെങ്കിൽ ആയത് ഏറ്റെടുത്ത് നടത്താൻ കുടുംബശ്രീ സന്നദ്ധമാണ്. ഈ സാഹചര്യത്തിൽ താഴെ പറയുന്ന വിഷയങ്ങളിൽ അനുമതി ആവശ്യപ്പെട്ടിരിക്കുന്നു.
  - I. ടോയ് ലെറ്റ് പരിപാലനത്തിനോടനുബന്ധിച്ച് കുടുംബശ്രീ വനിതകൾക്കുള്ള വേതനവും പരിപാലനചിലവുകൾക്കാവശ്യമായ തുകയും തദ്ദേശസ്വയംഭരണ സ്ഥാപനങ്ങളുടെ തനത് ഫണ്ടിലോ പ്ലാൻ ഫണ്ടിലോ ഉൾപ്പെടുത്താൻ അനുമതിയും ബന്ധപ്പെട്ടവർക്ക് നിർദ്ദേശവും നൽകുവാൻ ആവശ്യപ്പെട്ടിരിക്കുന്നു.
  - II. കുടുംബശ്രീ കെട്ടിട നിർമ്മാണ യൂണിറ്റുകൾക്ക് പ്രീ ഫാബ് നിർമ്മാണ സാങ്കേതികവിദ്യയിൽ പരിശീലനം നൽകാൻ ഉദ്ദേശിക്കുന്നുണ്ട്. ഇപ്രകാരം പരിശീലനം ലഭിച്ച കുടുംബശ്രീ യൂണിറ്റുകളെ ടെണ്ടർ നടപടിക്രമങ്ങളിൽ നിന്നൊഴിവാക്കി ടോയിലെറ്റുകളുടെ നിർമ്മാണ ചുമതല നൽകാൻ അനുമതി ആവശ്യപ്പെട്ടിരിക്കുന്നു.

**4.62 പോത്താനിക്കാട് ഗ്രാമപഞ്ചായത്ത്**

**എറണാകുളം ജില്ലാ പ്ലാനിംഗ് ഓഫീസറുടെ 19.11.2019 ലെ കത്ത് (SRG 1007/19 CC/692/19)**



ലൈഫ് പദ്ധതിപ്രകാരം പട്ടികവർഗ്ഗവിഭാഗത്തിൽപ്പെട്ട ശ്രീ. ബിജു, മന്നാം കടിയൽ എന്ന ആൾക്ക് വീടു നിർമ്മിച്ചു നൽകി. വീടു ഇരിക്കുന്നിടം ഉയർന്ന പ്രദേശമല്ലാത്തതിനാൽ തുറന്ന കിണർ പ്രായോഗികമല്ല. KWA ലൈൻ ഒരു കി.മി.അകലെയാണ്. അതിനാൽ ഈ കുടുംബത്തിന് കുഴൽകിണർ നിർമ്മിച്ചു നൽകാൻ അനുമതി ആവശ്യപ്പെട്ടിരിക്കുന്നു. ഇവിടെ കുഴൽകിണർ ഫീസിബിൾ ആണെന്ന് ഗ്രൗണ്ട് വാട്ടർ ജില്ലാ ഓഫീസർ അറിയിച്ചിട്ടുണ്ട്. ചെലവ് 75,000/- രൂപ.

**4.63 വൈക്കം ബ്ലോക്ക് പഞ്ചായത്ത്**

കോട്ടയം ജില്ലാ പ്ലാനിംഗ് ഓഫീസറുടെ 03.01.2020 ലെ കത്തും. വൈക്കം ട്രൈബൽ എക്സ്റ്റൻഷൻ ഓഫീസറുടെ 3.08.19 ലെ VKM/679/18-ാം നമ്പർ കത്തും (SRG 10/20 -CC/1117/2019)

പ്രോ.നം 68/20

അടങ്കൽ 2,00,000/- രൂപ  
(റ്റി.എസ്.പി)

**പേര് – പട്ടികവർഗ്ഗ ഭവന നിർമ്മാണം**

പട്ടികവർഗ്ഗവിഭാഗത്തിൽപ്പെട്ട ശ്രീമതി ബിന്ദു, കൈകത്ത് എന്നയാൾക്ക് ലൈഫ് ഭവനപദ്ധതി പ്രകാരം വീടുനിർമ്മിക്കാൻ 4.00 ലക്ഷം രൂപ നൽകി. വീടിന്റെ കോൺക്രീറ്റിംഗ് വരെ പൂർത്തീകരിച്ചുവെങ്കിലും തറ കോൺക്രീറ്റിംഗ്, പ്ലാസ്റ്ററിംഗ്, ടോയിലെറ്റ് എന്നിവ ഇനിയും നടത്തിയിട്ടില്ല. ഇതിനായി ഇനിയും 2.00 ലക്ഷം രൂപ കൂടി വേണം. ഈ തുകകൾ നൽകാൻ അനുമതി ആവശ്യപ്പെട്ടിരിക്കുന്നു.

**4.64 യോഗ ടീച്ചർ ട്രെയിനിംഗ്**

തിരുവനന്തപുരം ശാന്തി യോഗ ടീച്ചർ ട്രെയിനിംഗിന് ഇൻസ്റ്റിറ്റ്യൂട്ട് ഡയറക്ടറുടെ 26.11.2019-ലെ കത്ത് ( SRG/03/20)

യോഗ പരിശീലനത്തിന് ഗ്രാമപഞ്ചായത്തുകൾക്കും നഗരസഭകൾക്കും പ്രോജക്ട് ഏറ്റെടുക്കാൻ അനുമതിയുണ്ട്. ഇതിൽ യോഗ അദ്ധ്യാപക പരിശീലനം നൽകുന്നതിൽ ശാന്തി യോഗ ടീച്ചർ ട്രെയിനിംഗ് ഇൻസ്റ്റിറ്റ്യൂട്ടിനെ കൂടി ഉൾപ്പെടുത്തണമെന്നാവശ്യപ്പെട്ടിരിക്കുന്നു.

**4.65 ആലപ്പുഴ ജില്ലാ പഞ്ചായത്ത്**

ആലപ്പുഴ ജില്ലാ പഞ്ചായത്ത് പ്രസിഡന്റിന്റെ 05.10.2019 കത്ത് (SRG 45/20 )

പ്രോ.നം 882/20

അടങ്കൽ 24,00,000/- രൂപ  
(വികസനഫണ്ട് 21,60,000/- രൂപ)

ഗുണഭോക്തൃ വിഹിതം 2,40,000/- രൂപ)

**പേര് – പാടശേഖര സമിതികൾക്ക് സബ് മേഴ്സിബിൾ പമ്പ് സെറ്റ് വാങ്ങി നൽകൽ**  
പാടശേഖര സമിതികൾക്ക് പെട്ടിയും പറയും വാങ്ങി നൽകുന്നതിനു പകരം സബ്മേഴ്സിബിൾ പമ്പ് സെറ്റ് വാങ്ങി നൽകുന്നതിന് അനുമതി ആവശ്യപ്പെട്ടിരിക്കുന്നു.

**4.66 കോട്ടയം നഗരസഭ**

കോട്ടയം ജില്ലാ പ്ലാനിംഗ് ഓഫീസറുടെ 14.01.2020 ലെ കത്ത് (SRG 33/20 - CC/882/2019)

പ്രോ.നം 602/20

അടങ്കൽ 2,20,00,000/-രൂപ

(വികസനഫണ്ട് 2.00 കോടി രൂപ)

ധനകാര്യ കമ്മീഷൻ ഗ്രാന്റ് 20.00 ലക്ഷം രൂപ)

**പേര് - നഗരത്തിലെ വിവിധ മാലിന്യങ്ങൾ വലിച്ചെറിയുന്നത് തടയുന്നതിനായി ക്യാമറകൾ സ്ഥാപിക്കൽ**

കോട്ടയം നഗരസഭയിൽ 52 വാർഡുകളിലായി 65 CCTV ക്യാമറ സ്ഥാപിക്കുന്നതിനുള്ള പ്രോജക്ട് തയ്യാറാക്കിയിട്ടുണ്ട്. സോളാർ വൈദ്യുതി ഉപയോഗിച്ച് പ്രവർത്തിക്കുന്ന സംവിധാനമാണിത്. ക്യാമറയും നിർമ്മിത ബുദ്ധി സാങ്കേതികവിദ്യയും ഉപയോഗിച്ചുള്ള സാങ്കേതിക സംവിധാനമാണ് ഉപയോഗിക്കുന്നത് ഇതിന് അനുമതി ആവശ്യപ്പെട്ടിരിക്കുന്നു.

**4.67 ഇടുക്കി ബ്ലോക്ക് പഞ്ചായത്ത്**

ഇടുക്കി ജില്ലാ പ്ലാനിംഗ് ഓഫീസറുടെ 22.01.2020-ലെ കത്തും ഇടുക്കി ബ്ലോക്ക് പഞ്ചായത്ത് സെക്രട്ടറിയുടെ 20.01.2020-ലെ P - 1155/20 -ാം നമ്പർ കത്തും ജില്ലാതല അപ്പീൽ കമ്മിറ്റിയുടെ 11.10.2019-ലെ യോഗ നടപടി വിവരവും (SRG 95/20 -CC/72/20)

താഴെപ്പറയുന്ന പ്രോജക്ടുകൾ വെറ്റിംഗ് ഓഫീസറും ജില്ലാതല അപ്പീൽ കമ്മിറ്റിയും അംഗീകരിച്ചിട്ടില്ല. പ്രത്യേക അനുമതി ആവശ്യപ്പെട്ടിരിക്കുന്നു.

(i) പ്രോ.നം 3/20

അടങ്കൽ 26,00,000/-രൂപ

**പേര് - തളിർ ചെറുകിട വനിതാ തേയില കർഷക സംഘങ്ങൾക്ക് ധനസഹായം**

(ii) പ്രോ.നം. 52/20

അടങ്കൽ 20,000,250/- രൂപ

(വികസനഫണ്ട്)

**പേര് - സമൃദ്ധി - കൊക്കോക്കൂഷിക്ക് ധനസഹായം**

(iii) പ്രോ.നം. 53/20

അടങ്കൽ 26,66,666/- രൂപ

(വികസനഫണ്ട്)

**പേര് - കൽപമിത്ര - കേര കർഷകർക്ക് തെങ്ങ് സംരക്ഷണത്തിന് ധനസഹായം**

**4.68 കണ്ണൻ ദേവൻ ഹിൽ പ്ലാന്റേഷൻ പ്രദേശത്തെ സ്കൂളുകളിൽ മേൽക്കൂര മാറ്റൽ**

ഇടുക്കി ജില്ലാ പ്ലാനിംഗ് ഓഫീസറുടെ 18.01.20-ലെ കത്തും KDHP കമ്പനിയുടെ 11.11.2019-ലെ 612-ാം നമ്പർ കത്തും (SRG 79/20 CC/56/20)

മൂന്നാർ, ദേവികുളം, പള്ളിവാസൽ, ചിന്നക്കനാൽ, എന്നീ ഗ്രാമ പ്രദേശങ്ങളിലായി ആകെ 34 സ്കൂളുകൾ KDHP നടത്തുന്നുണ്ട്. ഇതിൽ മൂന്നാറിൽ 10, ദേവികുളത്ത് 11,

പള്ളിവാസലിൽ 1, ചിന്നക്കനാലിൽ 2 സ്കൂളുകൾക്ക് ആസ്പദോസ് മേൽക്കൂരയാണ്. ബഹു. കേരള ഹൈക്കോടതി ഉത്തരവിന്റെ അടിസ്ഥാനത്തിൽ പൊതു വിദ്യാഭ്യാസ വകുപ്പിന്റെ 09.10.2019-ലെ 162/2019/ GEDN നമ്പർ ഉത്തരവ് പ്രകാരം രണ്ടു വർഷത്തിനകം ആസ്പദോസ് മേൽക്കൂര മാറ്റി പകരം അനുയോജ്യമായ മേൽക്കൂര സ്ഥാപിക്കണമെന്നാണ്. കമ്പനിക്കു സാമ്പത്തിക പ്രതിസന്ധി ഉള്ളതിനാൽ അതത് ഗ്രാമപഞ്ചായത്തുകളുടെ പദ്ധതി വിഹിതം ഉപയോഗിച്ച് മേൽക്കൂര മാറ്റണമെന്ന് കമ്പനി ആവശ്യപ്പെട്ടിരിക്കുന്നു. ഇതിന് ബന്ധപ്പെട്ട തദ്ദേശഭരണ സ്ഥാപനങ്ങൾക്ക് നിർദ്ദേശം നൽകണമെന്നും ആവശ്യപ്പെട്ടിരിക്കുന്നു.

**4.69 കുടുംബശ്രീ എക്സിക്യൂട്ടീവ് ഡയറക്ടറുടെ 23.01.2019-ലെ കുറിപ്പ്**

സംസ്ഥാനത്ത് 2018 ൽ ഉണ്ടായ പ്രളയത്തെ തുടർന്ന് നവകേരള പുനർ നിർമ്മാണ പ്രക്രിയയുടെ ഭാഗമായി ആരംഭിച്ച പദ്ധതിയാണ് എറൈസ്. ടി പദ്ധതിയുടെ ഭാഗമായി പ്ലംബിംഗ്, ഇലക്ട്രിക്കൽ ജോലികൾ, ഇലക്ട്രോണിക്സ് റിപ്പയറിങ് എന്നീ മേഖലകളിൽ ഹ്രസ്വകാല വൈദഗ്ധ്യ പരിശീലനം കുടുംബശ്രീ മുഖേന നൽകി വരുന്നുണ്ട്.

കുടുംബശ്രീ എറൈസ് ടെക്നീഷ്യന്മാർക്ക് തദ്ദേശ സ്ഥാപനങ്ങൾ മുഖേന നടപ്പിലാക്കുന്ന ഭവനനിർമ്മാണത്തിന്റെ പ്ലംബിംഗ്, ഇലക്ട്രിക്കൽ ഉൾപ്പെടെയുള്ള വിവിധ ജോലികൾ ഏറ്റെടുത്തു നടത്തുന്നതിൽ അനുമതി നൽകണമെന്നും ആവശ്യപ്പെട്ടിരിക്കുന്നു.

**4.70 നോർത്ത് പറവൂർ മുനിസിപ്പാലിറ്റി**

**എറണാകുളം ജില്ലാ പ്ലാനിംഗ് ഓഫീസറുടെ 08.11.2019-ലെ കത്തും നോർത്ത് പറവൂർ നഗരസഭ സെക്രട്ടറിയുടെ 29.10.2019-ലെ G4-10958/18-ാം നമ്പർ കത്തും**

വടക്കൻ പറവൂർ നഗരസഭയുടെ 2019-20 -ലെ വികസന ഫണ്ടിൽ (ജനറൽ) 1,2 ഗഡുക്കളായി അനുവദിച്ച 1,54,21,400/- രൂപയിൽ വാട്ടർ ചാർജ്ജ് കുടിശ്ശികയിനത്തിൽ 1,27,95,276 രൂപയും ഹഡ്കോ വായ്പ തിരിച്ചടവായി 13,60,000/- രൂപയും അങ്കണവാടി വർക്കർമാരുടെ ഓണറേറിയം (ട്രാൻസ്ഫർ ക്രെഡിറ്റ്) ഇനത്തിൽ 9,05,200/-രൂപയും കുറവു ചെയ്തു. ആകെ 1,50,60,476/- രൂപ. നഗരസഭയ്ക്ക് മിച്ചം ലഭിച്ചത് 3,60,924/- രൂപ മാത്രമാണ്. അവസാന ഗഡു ലഭിക്കാനുള്ളത്. 77,10,600/- രൂപയാണ്. വാലിഡേഷൻ ഒഴിവാക്കാൻ അനുവദിച്ചാൽ പോലും മറ്റ് അനിവാര്യ പ്രോജക്ടുകൾക്ക് തുക കണ്ടെത്താൻ ബുദ്ധിമുട്ടാണ്. ഈ സാഹചര്യത്തിൽ വാട്ടർ ചാർജ്ജ് കുടിശ്ശികയിൽ കുറവു ചെയ്തതിൽ നിന്ന് ഒരു നിശ്ചിത ശതമാനം തുക തിരികെ അനുവദിക്കണമെന്നതു സംബന്ധിച്ച്

**4.71 നെടുമങ്ങാട് ബ്ലോക്ക് പഞ്ചായത്ത്**

**ഗ്രാമവികസന കമ്മീഷണറുടെ 23.01.2020-ലെ DP5/782/2020/CRD നമ്പർ കത്തും നെടുമങ്ങാട് ബ്ലോക്ക് പഞ്ചായത്ത് സെക്രട്ടറിയുടെ 09.01.20-ലെ BP2/52/20/NDD നമ്പർ കത്തും ( SRG110/20)**

നെടുമങ്ങാട് ബ്ലോക്ക് പഞ്ചായത്തിന്റെ പദ്ധതി പ്രവർത്തനങ്ങൾ വിലയിരുത്തി കേന്ദ്ര/സംസ്ഥാന സർക്കാരുകളും മറ്റ് ഏജൻസികളും സമ്മാനിച്ച വിവിധ അവാർഡുകളുടെ സമ്മനത്തുക വിനിയോഗിച്ച് സാന്ത്വന പരിചരണ മേഖലയിൽ 'അഭയം' എന്ന പേരിൽ ഒരു മാതൃകാ പദ്ധതി നടപ്പാക്കാൻ ഉദ്ദേശിക്കുന്നു. വിവിധ അവാർഡിനത്തിൽ 80.00 ലക്ഷം രൂപ ലഭിക്കും ഇതിൽ 50,05,000/- രൂപ ലഭിച്ചിട്ടുണ്ട്. ഈ തുകയും സംഭാവനയായും/CSR വിഹിതമായും ലഭിക്കുന്ന തുക ബാങ്കിൽ സ്ഥിര നിക്ഷേപം നടത്തി ഇതിൽ നിന്നും ലഭിക്കുന്ന പലിശ ഉപയോഗിച്ച് 'അഭയം' എന്ന പേരിൽ പദ്ധതി നടപ്പാക്കാൻ ഉദ്ദേശിക്കുന്നു. അർബുദം ഉൾപ്പെടെയുള്ള രോഗങ്ങളിൽ അടിമപ്പെട്ട കിടപ്പുരോഗികളായവർക്ക് പ്രതിമാസം 750/- രൂപ മുതൽ 1000/- രൂപ വരെ നൽകുന്ന പദ്ധതിയാണ് അഭയം. ഇതു നടപ്പാക്കാൻ അനുമതി ആവശ്യപ്പെട്ടിരിക്കുന്നു.